

І БАРЫС ПЯТРОВІЧ
дзі
адзін,
альбо Студзень жыцця

Мінск
“Кнігазбор”
2019

УДК 821.161.1-3

ББК 84(4Бел)

П99

Пятровіч, Б.

П99 Ідзі адзін, альбо Студзень жыцця / Барыс Пятровіч. – Мінск : Кнігазбор, 2019. – 96 с.

ISBN 978-985-7207-59-6.

Гэтая незвычайная кніга складаецца з запісаў, зробленых у далёкім студзені 1993 года, калі аўтар раптам вырашыў весці дзённік, а таксама штодзень пісаць кароткую прозу ў прыдуманых ім «жанрах». У выніку атрымаўся адзін месяц жыцця, асветлены з розных бакоў, – асабістага, грамадскага, творчага... Другой «дзейнай асобай» гэтай кнігі з'яўляецца маладая дзяржава Беларусь, якой яна была ў студзені 1993 года. Такім чынам, чытачам прапануецца ўсяго адзін месяц з жыцця чалавека і краіны, якіх ужо няма. Бо час змяніў іх незваротна.

УДК 821.161.1-3

ББК 84(4Бел)

ISBN 978-985-7207-59-6

© Пятровіч Б., 2019

© Афармленне. ПУП “Кнігазбор”, 2019

Адзін месяц жыцця 1993 года

Замест прадмовы

...Так, гэта быў 1993 год. Мне 33 гады. Узрост, калі хочаш не хочаш, а падумаеш: вось і ўсё... Жыццё пражыта. Вучэнне не створана. Вучняў няма.

Адчай несусветны.

Хтосьці да такіх гадоў увогуле не дажыў. Засіліўся. Застрэліўся. Загінуў, словам... Але яны пакінулі напамін пра сябе. Метку. Спадчыну... Здалелі. Засталіся... І мы памятаем пра іх, ведаем, а то і вывучаем. У школе. Ва ўніверсітэце. А значыць – не дарэмна...

А тут – беспрасветнасць. Поўная. І ўсе мары ідуць у пясок. У тупую, абрыдлую, бяс-плённую працу, дзеля таго самага кавалка хлеба штодзённага... І толькі.

Як жыць далей? Як?!

А жыць трэба. Калі не дзеля сябе, дык дзеля таго, каго (так бяздумна, неабачліва!) на свет гэты пусціў.

Трэба жыць. Сам загнаў сябе ў кут. Але хочацца, каб таксама не марна. Бо была ж яшчэ мара... Жыць, каб выканаць тую місію, дзеля якой (магчыма, дужа няпэўна, сумнеўна бясконца, але ўсё ж – магчыма) і ты з'явіўся на гэтым свеце і пакінуты тут... пасля ўсіх хваробаў і вяртанняў адтуль, адкуль звычайна не вяртаюцца.

Менавіта тады, у бальнічным ложку, я і зразумеў, што адзін на гэтым свеце і мне няма на каго спадзявацца, апроч самога сябе. Тады і з'явіўся той жыццёвы дэвіз: “Ідзі адзін!” Без сумненняў і надзей – так будзе лягчэй...

На жаль, на доўгі час я пра яго “забыўся”.

“Ідзі адзін!” Ні на каго не азірайся. Бо ніхто за цябе прызначанае табе не зробіць... Значыць, каб не губляць час, трэба, нягледзячы ні на што, кожны дзень працаваць. Над сабой. Над сваім. Над тым, што, магчыма, застанецца. Нават калі яно не застанецца. А проста будзе.

Значыць – ні дня без радка, як заповітавалі класікі. Пісаць насуперак усяму. Найперш самому сабе. Іншага не дадзена.

І новае жыццё пачаць з Новага года. Калі ж яшчэ пачынаць, як не з новых першых дзён?..

Так нарадзілася ідэя гэтых запісаў, так з’явіліся яны. Было тое цэлую вечнасць таму – роўна 25 гадоў назад.

А былі то гады не дужа спрыяльныя для ўласна пісання. Час і мазгі з’ядала праца. У газеце. Каб набраць разгон, надумаў я кожны дзень рабіць запіс у дзённіку (роўна адну старонку). А таксама пісаць нешта для сябе з тых кароткіх “жанраў”, якія ўжо акрэсліліся: “мроі” (тут – “версіі”), “піліпікі” і “апофрыкі”.

Пісаць кожны вечар. У любым стане. Але прынцыпова – кожны-кожненькі. Рабіць мінімум па адным запісе ва ўсіх “жанрах”. Абавязкова. А калі атрымаецца, то і больш. Заўважце, пісаць тым правапісам, які праз нейкі час атрымае назоў “дзеясловіца”...

Пратрымаўся крыху больш за месяц. Далей не змог. Прымус – не лепшы стымул для “творчасці”. Але напісанае засталася. Рукапісы не гараць, як пісаў іншы класік. І не тонучь, дадаў некалі ў працяг яму я сам...

Напісанае засталася (не згарэла і не патанула) і... праляжала ў тэчцы больш за два дзясяткі гадоў. Сёе-тое выцягвалася і друкавалася. “Мроі” (даволі шмат). “Піліпікі” (таксама). І зусім не чапаліся “апофрыкі”.

Бо – да апошняга сумняваўся (сумняваюся і цяпер), ці варта іх публікаваць увогуле? У сэнсе – паказваць людзям. Кажу пра “апофрыкі” (зразумела, тут проста былі перакінутыя

літары ў вядомым слоўцы: апокрыфы – апофрыкі). Бо шмат для каго выглядала б гэта ў тых часы (ды, пэўна ж, выглядае і цяпер) не менш як блюзнерствам. Здзекам з гіпервядомых і суперпаважаных асобаў. Вялікіх беларусаў.

Смех лечыць. Чалавецтва са смехам развітваецца са сваім мінулым – падказваюць класікі гэтыя ды іншыя апраўданні. Але я разумею: няма мне апраўдання...

Чаму раптам тады, у далёкім 1993-м, я ўзяўся пісаць гэтыя дзіўныя “апофрыкі”? Дужа мне спадабаліся “анекдоты” Хармса пра расейскіх пісьменнікаў XIX стагоддзя – Пушкіна, Гогаля, Талстога, Тургенева... І захацелася нейкім чынам перанесці “анекдоты” на беларускую глебу. Хоць бы такім чынам.

Тады так і не адважыўся. Паказаць. Друкаваць. А цяпер вось, бачыце, рашыўся. Чаму? Бо мяне таго, трыццацітрохгадовага, даўно няма. Ад яго (у сэнсе мяне) засталіся (бачыце – засталіся) толькі тыя паасобныя аркушыкі з літаркамі.

Зрэшты, запярэчу сабе: ідэя надрукаваць некалі ўсё так, як пісалася, акрэслілася яшчэ 23 студзеня таго, 1993-га, года (пра што ёсць адпаведны запіс у дзённіку). Але – то ідэя. Наіўная, няшкодная. І, здавалася, невыканальная. Бо “страшно далеки они от народа”, – сказаў некалі Ленін пра мае “мроі” (запіс ад 28 студзеня).

Па праўдзе сказаць, я забыў пра тых запісы. Але колькі гадоў таму, пераязджаючы на іншую кватэру, наткнуўся на іх. З лёгкім сумам перабраў-перагледзеў, і з таго часу не даюць яны мне спакою.

Не адпускае думка: а чаму б і сапраўды не надрукаваць іх так, як пісалася некалі? Без правак, без зменаў. Атрымаецца роўна адзін месяц 1993 года з майго жыцця, асветлены з усіх бакоў: асабістага, творчага... грамадскага.

Бо, варта сказаць, у той час я працаваў у “ЛіМе” і штотыдзень веў прыдуманую сабе, каб мазгі канчаткова не засохлі, рубрыку “Кола Дзён”, у якой згадваліся самыя значныя падзеі, што адбываліся ў нашай зусім маладой яшчэ краіне. Чаму б і іх не дадаць?

І ось той студень жыцця перад вамі. Парадак такі: спачатку ідуць дзённікавыя запісы. Пасля іх – “Коладзёнаўскія”. Далей – “мроі” (“версіі”), “піліпікі” і “апофрыкі”. У такім парадку, як некалі пісалася.

Я не паправіў тут ні слова. Хоць, прызнаюся, дужа карцела гэта зрабіць. Пакінуў усё так, як пісалася тады. Для мяне тыя тэксты і запісы, зробленыя 25 гадоў таму, ужо дакумент, які не стане ні лепшым, ні горшым. Не зважаючы на тое, што я, цяперашні, шмат з чым не пагаджаюся, бачу, дзе і ў кім памыляўся, а дзе быў празмерна шчырым... Але няхай яны застаюцца такімі, якімі былі, і я ў іх такім, якім быў.

...А чытаць можна як дзень за днём, так і па-асобку. Спачатку дзённік: увесь ад 1 да 31 студзеня. Потым толькі “Кола Дзён” дзень за днём. Затым усе “мроі” (“версіі”) адну за адной. Далей “піліпікі”. І, нарэшце, “апофрыкі”...

Ці наадварот: спачатку “апофрыкі”, потым “піліпікі”...

Ці ўвогуле адвольна, уроскід, пачынаючы з
любой старонкі.

А можна і не чытаць зусім: вольным — воля.

31 студзеня 2018 года.

[illegible]

1 студзеня

Трэба ж было мне захварэць якраз у навагоднюю ноч. Адкінула недзе ў 22 гадзіны, а прыйшоў у сябе толькі пад раніцу. Што гэта было – мо нейкі знак мне – ня ведаю. Адно кепска: сапсаваў свята сваёй хваробай Акуліным і Бялякім, зь якімі меліся сустрэць Новы год разам. Яны, і жонка зь імі, сядзелі за сталом, а мяне трэсла хвароба ў ложку. Так для мяне скончыўся год і пачаўся новы.

Ад сёння збіраюся штодзень занатоўваць у гэты дзёньнік хоць пару словаў. Ня ведаю, ці надоўга мяне хопіць, але паспрабую.

Першы дзень года заканчваецца, а я толькі пад канец яго стаў адчуваць сябе чалавекам. Вярнуліся пачуцьці, прасьвятлела галава. Ноч, ранак і дзень хвароба трымала мяне ў сваіх брыдкіх абдоймах і зараз прыгадваю, што было, як праз замутнёнае шкло разглядаю: твары расплываюцца, час размываецца – словам, першы дзень года практычна страчаны для мяне з-за неспадзяванай хваробы.

Кажуць, як правядзеш першы дзень – так пройдзе ўвесь год. Ня дай Бог!

Версіі

Кніга разгарнулася на 134 старонцы. І я прачытаў заглавак: “Восень”. Хто будзе сёння чытаць апавяданьне з такою назваю? Хіба што вока зачэпіцца за першы сказ... Не, і ён быў зусім простым: “За вёскаю стаяла груша-дзічка”. Адзінае, што магло зачэпіць, гэта “груша-дзічка”. І тое пры пэўным настроі.

Кола Дзён.

Адметнасць тыдня

– з 1 студзеня мы сталі яшчэ больш суверэннымі. На дарогах краіны з’явіліся аўтамашыны з беларускімі нумарамі: чатыры лічбы, потым «Пагоня», потым дзве літары. А ў пашпартах тых, хто ад’язджае за мяжу, ставіцца штамп на беларускай і ангельскай мовах: «Грамадзянін Рэспублікі Беларусь».

“Так пісаць нельга”, – падумаў я. І ня стаў чытаць далей. Я чытаў, дакладней, пакуль што гартаў кнігу не як чытач, а як чалавек, каторы і сам спрабуе нешта пісаць. Але адначасна, дзякуй Богу, у мяне захавалася здольнасьць глядзець на напісанае, сваё зразумела, як на чужое. І адпаведна ацэньваць. Тым больш, чытаючы чужое – гэтая якасьць выпірала і адсейвала кнігі па некалькіх сказах. Я загарнуў і адклаў кнігу.

І толькі цяпер зірнуў на вокладку. Там стаяла прозьвішча прызнанага ўсімі класіка.

У зьвера было чатыры нагі. Кожная з норавам, са сваімі капрызамі, якія называліся характарам. А яшчэ быў хвост. Нічога сабе хвост, але надта ж любіў ён матляцца між ног і псаваць ім настрой. Асабліва правай. Зьвер увесь час адчуваў за сабою хвост, які цяпаўся па нагах і падганяў яго, быццам быў не сваім нагам, а чужым. Ногі гэтак і празвалі хвост: чужы сярод сваіх, альбо скарачана ЧСС. Была ў зьвера яшчэ галава бязрогая, бо рогі ня вытрымалі здзеку зь іх вушэй і адваліліся неяк у лесе, і было яшчэ тое, на чым трымаўся хвост і з чаго расьлі заднія ногі. Словам, зьвер як зьвер. І ўбачыўшы яго на волі, у лесе, вы, напэўна б, спалохаліся б ня менш за яго. Асабліва ўбачыўшы, як кінуліся б уцякаць ад вас ягоныя ногі – кожная ў свой бок.

Хаты стаялі справа і зьлева насупраць адна адной, вокны ў вокны. І была ў гэтым нейкая цацачнасьць і непраўдападобнасьць. Да таго ж вуліца

Піліпкі

На аўтобусным прыпынку купіў Піліп банан і зьеў. Спадабалася. Аўтобуса не было відаць. Піліп купіў яшчэ банан. Зьеў, нічога. Падышоў аўтобус, але не Піліпаў. Чарга ад бананаў адхлынула, і Піліп купіў яшчэ банан. Абчысыціў, зьеў, падумаў: смачна ці нясмачна, карысна ці не карысна? Дай яшчэ зьём. Цап-цап па кішэнях, а ўжо і грошай няма. Усю палучку ўчарашнюю, падзеленую з жонкаю, праеў. А цыгарэту выпаліць захацелася якраз... невыносна. Ды купіць няма за што: грошы на бананах праеў. Вось тады і пакляўся Піліп нічога незнаёмага ня есьці. Хай яно хоць тройчы прыгожае і вагнае.

была пустою, бязьлюднаю. Я ішоў па вуліцы між гэтых кардонных домікаў у натуральную велічыню і чакаў сустрэць на ёй хіба што кіношнікаў, якія зараз пачнуць паліць гэтыя хаты.

Ды раптам на парог адной з хатаў выйшла мажняя жанчына (як пад ёю ганак не праламіўся!) і закрычала праз вуліцу да суседкі: “Ганна! У цябе маянэз ёсьць?” І тут жа ў акне другой хаты паказалася Ганна. “Ёсьць... ёсьць...” – захітала яна галавой. “То прынясі мне зараз. Госьці ў мяне”.

І ажыла вуліца, паспраўнелі хаты... Ды ўсё ж была ў ёй нейкая нена-туральнасьць – дамы роўненька насупраць адзін аднаго: вокны ў вокны. І калі ажыло ўсё навокал, выдавала гэта ўжо не цацачнасьцю, і не штучнасьцю, і не акуратнасьцю, а – вычварнасьцю.

Ноч. Сярод дубовага лісьця мільгаюць зоркі. Хаваюцца за тарчы лістоў і хітра-хітра выглядваюць з-за іх, каб падміргнуць і зноў схавацца.

Ня сыпіцца мне. Гляджу ўверх, на шаты дуба, на зоркі-гарэзы. Ад зьяўленьня да зьяўленьня зоркі некалькі імгненьняў. І ў кожнае зь іх умяшчаецца нечае жыцьцё, што адлятае зараз з апошнімі ўсплёскамі сьвядомасьці.

Чаму я думаю пра тое?

Ня сыпіцца.

Апофрыкі

*Займеў Міндоўг, бедалага,
ката. Не ката – коціка.
Маленькі таці,
пушысьценькі. Ходзіць
па пакоях, мурлыча.
Добра гэтаж, І на душы
становіцца спакойна.
Засабліва калі ляжыць ён на
каленьях у Міндоўга і сьпіць
падчас соймаў і соймаў.
Жыў коцік у Міндоўга,
бедалагі, доўга – дзён
дваццаць, аж покуль
зайздросьнікі не атруцілі яго.
Вядома, Міндоўга.*

2 студзеня

Толькі што вярнуліся з “гасьцей”. Былі ў Залеўскіх. Вельмі прыемныя і сімпатычныя людзі – Ірына і Сяргей...

Праляцеў яшчэ адзін дзень новага года... Беспадзейна-безнадзейна страчаны.

Падумаў: добрая справа – пісаць дзёньнік пад канец пражытага дня. Можна, хоць ён будзе падштурхоўваць мяне да нейкае пэўнае працы. А то апошнім часам крэмзаю толькі драбязу нейкую, да сур’ёзнае работы не падступаюся. Хоць даўно ўжо накідаў у чарнавую некалькі аповедаў з цыкла “Непатрэбныя рэчы”, а аформіць іх, ператварыць у нешта прымальнае – часу не хапае. Гэта проста апраўданьне бязьдзейнасьці – “часу не хапае” – і звычайная лягота. Усё разумею, здавалася б, але пераламіць сябе не магу і ў выніку шукаю апраўданні.

Чытаю “Пророки и поэты” І. Гарына. І шчыра зайздросчу яму: кніга кніг, нічога падобнага я яшчэ не чытаў. Ніколі ня бачыў гэтага аўтара, і ў кнізе няма ягонага партрэта і практычна ніякіх звестак пра яго, але ўяўляецца ён мне нейкім калекам (у фізічным сэнсе): здаровы чалавек ня мог бы за жыццё пералапаціць сусьветную класіку і так напісаць пра яе.

Версіі

Дым лёг на парог, скурчыўся, як сабачаня, падцяў хвост і заціх. Цяпер здаваўся ён здалёк проста мутнай плямкай каля дзвярэй (паэт сказаў

Кола Дзён.

Сюрпрыз тыдня

– канадзец беларускага паходжання граф Аляксандр Прушынскі пацвердзіў рашучасць выставіць сваю кандыдатуру на пост Прэзідэнта Беларусі. Але, каб зрабіць гэта, грамадзяніну Польшчы і Канады трэба стаць грамадзянінам Беларусі.

бы – хмаркай). Бязветранае надвор'е ня зьдзекавалася зь яго, і ён шчасьліва заснуў, стомлены і затлумлены нядаўняю беганінаю людзей вакол полымя, якое і нарадзіла яго. Сьнілася яму нешта добрае, бо ён шчасьліва ўсьміхаўся ў сьне, а адзін раз нават ціхенька і засьмяяўся-затросься над парогам.

У сьне і засьпеў яго чалавек, які зайшоў у двор і накіраваўся да весьнічак. Дым не пасьпеў нават ускрыкнуць – сьмерць ягоная была лёгкай і шчаслівай. А чалавек толькі чыхнуў на парозе і мацукнуўся.

І толькі месяц, месяц на небе ня сьпіць у гэтую месячную ноч. Узіраецца ён мне ў твар і, здаецца, глядзіць разам са мною мае сны. Я сплю ў садзе, у гамаку, прывязаным да дзьвюх яблыняў. Відаць, месяцу падабаюцца мае сны, бо ён нешта не сьпяшаецца зь неба. Ужо ўсход расквеціла

Пілінікі

У цягнік Піліп купіў
“Вожыка”. Пагартаў-
пагартаў яго, сумна
пазяхнуў і лёг спаць.
Прачнуўся. “Вожыка”
няма. Уцёк, зараза.

Пілінікі

У цягнік Піліп купіў „Вожыка”. Пагартаў-пагартаў яго,
сумна пазяхнуў і лёг спаць. Прачнуўся „Вожыка” няма. Уцёк,
зараза.

2. 01. 93

заранка, неба сьвятлее з кожнай хвілінай, а ён, бледны, усё стаіць нада мною і стаіць. Я хутка прачнуся ад крыку пастуха ля дзвярэй: “Маня! Выганяй карову!”, прачнуся, і адразу адляцяць і забудуцца мае сны. Колькі іх ужо было і колькі забылася! І каб ведаў я, што бачыў іх разам са мною месяц, – толькі б парадаваўся: хоць нейкая карысьць ёсць ад тых фільмаў, што я здымаю і паказваю – транслюю – кожную ноч.

Апофрыкі

Скарына, як сапраўдны беларус, вельмі любіў драпікі. У Празе, у каралеўскім садзе, добрую граду адвёў ён пад бульбу, якую мала хто яшчэ ведаў, а тым болей каштаваў на смак. Але сапраўдным адкрыццём ягоным стала тое, што з бульбы, аказваецца, можна яшчэ і добрую самагонку рабіць. Чэскія паны, аматары піва, убачыўшы садоўніка і выдаўца вясёлым з самага ранку, ужо не зьдзіўляліся таму, што менавіта ён стаў першым усходнеславянскім друкаром, а толькі пыталіся: “А піва з бульбы можна варыць?” – “Няма нічога немагчымага...” – загадкава адказваў Скарына.

Ваяру і будаўніку Даўмонту не сядзелася дома. Хацелася яму дзе-небудзь паваяваць, што-небудзь пабудавать. Пайшоў ён да крывічоў у Плескаў. Адбудаваў кром. Адбіўся ад крывякоў. Баяцца яго ўсе. Ня лезуць. Няма чаго больш будаваць, няма з кім біцца. Сумна стала Даўмонту – ваяру і будаўніку. А тут варагі ў грэкі ідуць. Шлях гандлёвы пракладаюць. Пайшлі, кажуць, з намі, кожны дзень будзе табе і будоўля, і бітва. Сьлед у гісторыі пакінеш. Паверыў, пайшоў... І згубіўся ягоны сьлед недзе ў гісторыі. Тадаюць цяперака: ці быў ён увагуле, той Даўмонт, ці то Міндоўг, бедалага, кром у Плескаве пабудоваў?

3 студзеня

Усё больш схіляюся да таго, што некалі запісаў у адным з ранейшых сваіх дзёньнікаў – распачатым ды закінутым: трэба пісаць ня дзёньнік падзеяў, а дзёньнік думак, якія пакінуў мінулы дзень, якія ён падказаў. Наогул, лічу, сапраўдны пісьменьнік павінен заўсёды насіць з сабою асадку і нататнічак, у які запісваць свае нечаканыя думкі, ідэі, вобразы, параўнаньні. Інакш яны губляюцца, забываюцца назаўсёды. Колькі разоў лавіў сябе на гэтым: думкі, якія аднойчы наведалі цябе, назад ня вернуцца. Але яны і ня гінуць. Яны блукаюць па сьвеце, покуль нехта, спаткаўшы іх, не занатуе, не прыкуе іх да паперы. Тым самым ён выпіша сам сабе аўтарскае пасьведчаньне на валоданьне імі. Думкі таму і нечаканыя, што прыходзяць не ў сувязі зь нечым, таму і непайтаральныя, таму і лёгка забываюцца, і не ўзнаўляюцца, што не звязаныя зь нейкай канкрэтнай падзеяй... Колькі зараз блукае па сьвеце думак, якія маглі б стаць маімі... Сьвет поўніцца думкамі, як лес грыбамі. Людзі, праходзячы праз жыццё, як праз лес, зьбіраюць іх, як грыбнікі грыбы. І ўсім хапае. Кожны знаходзіць толькі свае, пакідаючы шмат наступнікам. І няма, выходзіць, пра што шкадаваць.

Версіі

У мяне быў выбар між плахай і шыбеніцай. Я доўга вагаўся, а потым спытаў у палача, ці можа ён прапанаваць нешта трэцяе. “Гільяціна”, – сказаў кат. Плаху я адкінуў адразу: нельга спадзявацца на дакладнасьць, вопыт,

Кола Дзён.

Падзея тыдня

— Джордж Буш і Барыс Ельцын 3 студзеня падпісалі ў Маскве Дагавор аб скарачэнні стратэгічных наступальных узбраенняў (СНУ-2). Ядзерная зброя, якая знаходзіцца на тэрыторыях суверэнных дзяржаў Беларусі ды Украіны, пры гэтым улічвалася як расейская. Станіслаў Шушкевіч інтэлігентна адрэагаваў на гэта: прывітаўшы падпісанне дагавора, ён нагадаў, што колькасць удзельнікаў перамоў і раззбраення павінна быць значна большай. Вестак з Украіны пакуль няма, як і сумненняў, што яе ўрад будзе весці сваю, незалежную ад Масквы палітыку.

спрыт і сілу ўдару чалавека. Аднак выбраць між шыбеніцай і гільяцінай было яшчэ цяжэй: канкурэнты былі амаль роўнымі. І я спытаў у ката, ці можа ён прапанаваць яшчэ нешта. “Электрычнае крэсла” – сказаў кат. Яго я адмеў адразу. Мне не хацелася працяглай у часе сьмерці. Мне ў гэтым сэнсе больш падабалася гільяціна: ж-бах! – і ўсё. Але я па-ранейшаму вагаўся. Кат заўважыў гэта і сам прапанаваў: “Куля”. І дадаў: “Бац-бац – і кропка”. Мне не спадабалася гэтае “Бац-бац”. Дзе “бац-бац”, там можа быць яшчэ і “Бац-бац-бац-бац”. Я выбраў гільяціну і сказаў пра гэта палачу. Ён засьмяяўся і празь сьмех прахрыпеў: “Не забывайся, што на двары 13-е стагодзьдзе і нішто, акрамя плахі ды шыбеніцы, яшчэ ня выдуманая...” “Кат і тут кат”, – падумаў я і, горда ўзняўшы галаву, узыхлоў на эшафот. На ім была толькі плаха.

Будова сусьвету тлумачыцца проста: яе нельга вытлумачыць. Памятаеце паказку: да камунізму застаўся адзін кіламетр, і кожная пяцігодка – крок наперад...

Можа, калі-небудзь нехта вытлумачыць будову сусьвету, можа, недзе некалі будзе пабудаваны камунізм. Але нам жыць сёньня. Пры нявытлумачаным сьвеце і недабудаваным камунізме.

Дык ці варта нам старацца нешта вытлумачыць і хацець нешта пабудаваць? Пакуль мы не зразумеем гэта – варта. Калі мы зразумеем гэта – тым больш варта. Такім чынам: спыненьне ёсьць дэградацыя, рух наперад таксама дэградацыя. Жыцьцё нашае – суцэльная дэградацыя. Ад перша-роднае чысьціні, ад разуменьня і вытлумачанасьці ўсяго ў дзяцінстве, да броду навокал, да разуменьня: я ведаю, што я нічога ня ведаю.

Піліпкі

Піліп ніколі ня крыўдзіўся, калі яго недзе за межамі Беларусі, а то і ў межах, называлі бульбашом. А што тут такога, што крыўднага: бульбаш, ён і ў Афрыцы бульбаш, і, пэўна, думаў Піліп, гэтак сама, як ёсьць габрэі-грузіны, габрэі-мурыны, ёсьць недзе бульбашы-японцы, ёсьць бульбашы-кітайцы, а ёсьць эскімосы... не, эскімосаў, мусіць, няма: бульба ў іх прывазная, а бульбаш – той, хто сваю есьць...

І пазайздросыцім павуку. Бо ён, меў рацыю Пісьменьнік, ведае ўсё. Бо ён, у адрозьненне ад нас, даствораны Богам да канца.

Версия

У мене був відео мікрофон: ~~випередив~~ ^{випередив}. І раптом вийшов, а
потім спитав у пана чи може їм уранювати мистецтво трішки.
„Вийти”, — сказав кат. Пам’ять і аркиму афроді: мистецтво стародавнє на
уважати, виступ і спит ^{і він знову} пана. Афіна вийшла мік ^{випередив};
випередив. Було мистецтво: катюшину діти амамі розумні. І з
спитав у пана чи може їм уранювати мистецтво. „Нехотіно
кріва” — сказав кат. Ію і афіну афроді. Ми не хотіли, прощай
у нас катюшину. Ми і потім саме були параболізація ілюзія:
„Ж-бас!” — і їй. Але з не-раціональну вийшов. Кат зійшов, потім;
сам уранював: „Купа”. І раптом: „Бас-бас” — і кропка. Ми не сподіва-
ли себе „Бас-бас”. Де „Бас-бас”, ^{тож} мистецтво було мистецтво „Бас-бас, бас-
бас”. І вийшов випередив і сказав про потім ~~потім~~ пана. Їм задово-
ля і прозвучали прохрипів. Не забувай, що на фварі ¹³⁵ —
сподіва і мистецтво, афіна пана ^{випередив} ~~випередив~~, мистецтво не вийде.” І „Кат
і тут кат”, — парувал і і раптом з’явився мистецтво з’явився на
шарот. Не їм була тільки пана.

3.01.93.

Апофрыкі

Калі трэба было жаніцца,
а жаніцца трэба было,
Ягайла, стары а мудры,
выбіраючы будучую
жонку, ні з кім ня раіўся.
Хіба толькі з Радзівілам
(каторы ня Чорны) мог
паразмаўляць нібыта ні
пра што, але выпытаць пра
дзяўчыну, бо той ведаў усё
пра ўсіх. А пра якую
зь нявестай Радзівіл нічога
ня ведаў, тую і браў у жонкі
стары а мудры Ягайла.

4 студзеня

Пасля трох дзён адпачынку – дзень працы, які прынёс новыя расчараванні: “ЛіМ” развальваецца на вачах. Сёння падаў заяву на звальненне Віталь Тарас, і адразу стала відаць, як мала людзей робіць газету. Здавалася б, дробязь: звальняецца карэспандэнт, а адразу на ягоным месцы ўтвараецца пустэча, дзірка, якую запоўніць сёння ох як няпроста. Пра астатняе і пісаць ня хочацца. Адно ясна: “ЛіМ” на апошняй мяжы і безь вялікіх перамен газету не захаваць. Толькі хто ж на іх рашыцца?

Ды хер зь імі, з працоўнымі клопатамі. Шкада толькі, што пайгалавы штодзень ідзе на іх, а прыйшоўшы дамоў з пайгалавой хіба што добрае напішаш для сябе, для душы? Не, таму, хто нешта піша і хто хоча не дарма пражыць жыццё і штосьці вартэе пакінуць пасля сябе, супрацьпаказана праца ў любых перыядычных выданнях. Нават у часопісах, а тым больш у газетах. Усё сьвядомае жыццё мару стаць вольным мастаком і працаваць толькі на сябе, а даводзіцца душу класці на зарабляньне кватэры. Разумею, што такою працаю можна зарабіць адно: труну, але, патрапіўшы ў зачараванае кола жыцця, аніяк не знайду ў сабе сілаў вырвацца зь яго.

Версіі

Усё пачалося, як часта бывае, зь першага позірку: яна сьмела зірнула яму ў вочы, і ён пакахаў яе. Не за сьмеласьць – за прыгажосьць, за сьве-

Кола Дзён.

Сенсацыя тыдня

— закрытая сустрэча кіраўнікоў Казахстана, Туркменістана, Кіргызстана, Узбекістана і Таджыкістана, якая адбылася 4 студзеня ў Ташкенце. Паведамляецца, што на ёй было абмеркавана эканамічнае і палітычнае становішча ў рэгіёне і выказана неабходнасць ажыццяўлення ўзгодненай палітыкі. Нурсултан Назарбаеў прапанаваў называць рэспублікі былой Сярэдняй Азіі – Новай Незалежнай Дзяржавай Цэнтральнай Азіі (ННДЦА). Кіраўнікам іншых дзяржаў пакуль існуючага, але юрыдычна не зацверджанага СНД ёсць над чым падумаць: да нядаўняга часу паслухмяныя Маскве «азіяты» паказалі свой характар. Н. Назарбаеў з таварышамі зрабілі ход канём. Якім будзе адказ?

жую, не пакамечаную пекнату, за тонкі стан і за блакітныя-блакітныя шчырыя вочы.

Прайшло сто гадоў. А яны засталіся тымі ж самымі. Не на пажаўцелых фотаздымках, а ў душах. Пазіраючы адно аднаму ў вочы, яны зноў становяцца такімі ж маладымі гарэзамі, і адлятае прэч стагодзьдзе, і забываюцца войны і расстаньні, ёсьць на белым сьвеце толькі яны двое і каханьне.

Ім зайздросьцяць. Але не за тое, за што варта. Бо ці зразумеюць простыя сьмяротныя, якія ўжо ў дваццаць старэй за іх стадваццацігадовых, што ніколі для іх працягласьць жыцьця не была галоўнай, што кожную хвілю жылі яны, як апошнюю...

Дзяўчына ляжала на беразе возера, загарала і назірала, як купаюцца двое хлопцаў, яе сяброў. Хлопцы наладзілі спаборніцтвы, хто больш пасядзіць пад вадою. Абодва разам нырнулі. Прайшла хвіліна... Над вадой паказалася адна галава, потым другая, а потым – трэцяя: вялізная і страшная, з вачыма велічынёю з талерку, што займалі больш за паўгалавы, астатняе – рот, не – пашча, зь якое ўніз тырчэлі два клыкi, што не ўмясьціліся ў ёй... Хлопцы стаялі, праціралі вочы, быццам былі яны яшчэ залітыя вадой, і ня верылі ўбачанаму. Галава паднялася над вадой, на доўгай шыі загайдалася ўправа-ўлева. Хлопцы заверашчалі і, захлёбваючыся, кінуліся да берага. Галава абьякава назірала за іх блёханьнем. Адным рыўком яна магла дастаць іх, але толькі пагойдвалася, раскрыўшы страшную пашчу. Хлопцы выскачылі на бераг і, не азіраючыся, шуганулі міма дзяўчыны ў кусты і

Піліпікі

Прыйшоў да Піліпа сусед – Вася. Ага, Вася. І з парогу: “Валя дома?” – “Няма, а нашто яна табе?” – “Ды мне яна якраз і ня трэба. Давай закусь”, – і дастае з кішэні пачатую пляшку. Піліп падумаў: “Што рабіць?” Піць ня хочацца – язва абвастрылася, а выгнаць яго – ня выганіш: сябар жа з чыстым сэрцам прыйшоў. Паставіў ён закусь, Вася наліў. І тут прыйшла Валя. Як выратаваньне. Ніколі Піліп так ня радаваўся жонцы, як тады, калі Вася моўчкі выйшаў з кватэры, бутэльку пакінуўшы на стала, побач з налітай да краёў шклянкай.

5 студзеня

Здаецца, цэлы дзень нешта рабіў, зь некім сустракаўся, пра штосьці гаварыў, а вось зараз пару хвілінаў пасядзеў, падумаў пра дзень, што пражыты, беззваротна страчаны, і выяўляецца: ад учарашняга сядзеньня над дзёньнікам да сёньняшняга – нічога не адбылося. Ня тое каб вартага ўвагі, а проста нічога – толькі тлум, бегатня, турботы, якія пакідаюць адно: стому.

Злавіў, прайда, няведама адкуль прыляцелую, няведама чыю (але яўна не сваю) думку: чалавек – замкнутая сістэма, адзінае поле вакол адзінага кавалка матэрыялу. Прычыну хваробы трэба шукаць у сабе і сродак, спосаб лячэньня ў сабе...

Думка абарвалася (банальная, дарэчы), і я падумаў: вось бы яшчэ “злавіць” мысьленны дапаможнік, як лячыць самога сябе самім сабой... Ой і херню ж я пішу...

Версіі

...і вось зь ягоных крылаў пачало выпадаць пер’е. Прайшоў дзень, і ён ня змог ужо лётаць, як учора таму... А яшчэ праз ноч і хадзіць стала цяжка: цягнуцца крылы па зямлі, чапляюцца за кустоўе, аруць зямлю, нібыта трымаюць яго і хочуць, каб проста тут лёг.

Ніколі ня думаў ён, што крылы такія цяжкія. Якімі паслухмянымі былі яны яшчэ... А цяпер – галава кругам ідзе ад блізкасьці зямлі, трава раніць

Кола Дзён

Публікацыя тыдня

— інтэрв’ю народнага пісьменніка Беларусі Васіля Быкава карэспандэнту «Звязды». «Баюся, што Беларусі пагражае вялае перараджэнне ў звыклы «суб’ект канфедэрацыі» або федэрацыі – на радасць наменклатуры пры поўнай абыякавасці знявераных мас», – сказаў Васіль Уладзіміравіч. На жаль, у сваіх прагнозах ён рэдка памыляўся, яшчэ радзей мы нешта рабілі, каб яны не спраўдзіліся...

вочы. Ён прывык бачыць яе звысоку, зверху. І ня ведаў, наколькі пахкая яна... Чыхнуў – алергія? – упаў. Каб больш не падняцца. Нават на ногі.

Сонца з травы не відаць. Неба блакітам цвіце над зяленівам. Дождж падае на шырока расшпіленае вока...

Ляжаў на ложку і думаў: як гэта людзі ў космас лятаюць, нарадзіўшыся ў вёсцы? Абсурд нейкі. Ім бы жыта сеяць, сена касіць, а яны – у космас. Жаж! Дзеля чаго, навошта здароўем сваім рызыкуюць, маці сваю прымушаюць хвалявацца, калі ад пачатку вядома: ад таго, што ён зьлятаў, надвор'е лепшым ня стане? Кажуць, амерыканцы ўчора ці пазаўчора яшчэ адзін карабель запусьцілі ў космас. Ну і няхай, яны людзі чужыя. Ну а нам навошта гэтым займацца, калі ў вёсках адныя старыя засталіся і кароў даіць няма каму? Дык не – зманьваюць хлапцоў і дзявок зь сяла і ў космас запускаяюць. Гвалт! Не каб гарадскіх. Бэйбусаў. Прыязджалі на канікулы летам да Манькі двое – во такія морды. Ведама, і нашым у горад захочацца, а іх – у космас. Вясковых! Ім бы поле араць трактарам, поле, матчыным і бацькавым потам палітае! Ці ня так думаю, га? Ляжу ў ложку і думаю. Я б і сам у горад паехаў, але ў космас не хачу. І араць не хачу. Ня проста не хачу, а не люблю. Чуеш розьніцу? Мне што, я ля зямлі застаўся, я родную вёску не пакінуў, і хай сукі, што разьехаліся, дзякуюць мне за гэта. А то – па космасах лятаюць, а я сей ім, касі ім. А ху-ху не ха-ха?! Навучыліся лятаць, як птушкі, – навучыцца і ежу здабываць самі. Вось так думаю я. І ня трэба мне ваших космасаў ніякіх. Нізашто!

Піліпкі

Калі трэба было выбіраць, што піць: віно ці гарэлку, Піліп заўсёды выбіраў віно. Гарэлка, што гарэлка, гарэлка – ня дзіва, гарэлка – яна аднолькавая, а віно – рознае, і ніхто ня ведае, якое яно ў пляшцы: добрае ці ўжо кепскае, у меру салодкае ці ўжо кіслае... Але як добра, калі пашчасьціць і віно патрапіцца смачнае – проста смачнае, гэта значыць такое, якое ты любіш... А гарэлка – што гарэлка, яна аднолькавая...

За недалёкай горкай вырас лес дзідаў. Яны вылазілі зь зямлі і падаў-жаліся, а потым выпягнулі за сабою вояў. І вось ужо стаіць на гары колькі сотняў княскіх дружыннікаў зь дзідамі і лукамі, скіраванымі на мяне. Я адзін. Я не ўцякаю. Я спакойна ўкладваю стужку ў кулямёт. Падыдзіце, падыдзіце яшчэ бліжэй, бярыце мяне – я адзін. Але воі стаяць на гары, узіраюцца наперад і ня бачаць мяне. Тым лепш... Тым горш...

Дзіды і лукі, мячы і некалькі дарагіх кальчуг зьбяром мы потым з жонкаю на полі і адвязём Мойшу з карчмы, што стаіць пры левым павароце на Полацк. На выручанае золата набудзем яшчэ патронаў у галандскіх купцоў і зноў выйдзем на межы Літоўскія...

...Радзіму бараніць ніколі ня рана...

Апофрыкі

*Звычайна ўвосень, што-
год, дрэвы скідалі сваю
лістоту, і трэба было быць
дурнем, каб не прыкмеціць
гэтага. Кейстут, сама
сьціпласьць, дурнем ня быў
і гэтую асаблівасьць
беларускай прыроды ня раз
скарыстаў у бойках
з ворагамі. Загоніць іх
у лес улетку і трымае
аблогу, пакуль лісьце
не ападзе. Рэдкі вораг,
атынуўшыся ў голым лесе
бачным як на сталё
і зразумеўшы хітрасць
Кейстута, не здаючыся
даседжаў аж да знаёмства
зь яшчэ адною асаблівасьцю
ліцьвінскае прыроды –
сьнегам.*

6 студзеня

Забраў у “Мастацкай літаратуры” рукапіс. Трэба апошні раз сёе-тое выправіць. Прадмову, мажліва, напіша У. Рубанай, якому зборнік, у цэлым спадабайся. Трошкі нечакана для мяне, бо лічыў, што мы працуем зусім у розных стылях. Сустрэў на калідоры “М. Л.” Барыса Іванавіча. Сёньня адпрацаваў ён у выдавецтве апошні дзень. З панядзелка будзе дырэктарам БелСЭ. Дзіўная была ў нас зь ім размова. Быццам і шчыра, але... Зьдзівіў ён мяне веданьнем лімаўскіх праблемаў, падалося нават, што ведае ён лепш за мяне. Скажы, што пакуль “ЛіМам” будуць кіраваць Замскі і Берасьцень – толку ня будзе. А А. сёньня зноў на працу не прыйшоў. Цярпеньне маё сканчваецца. Баюся, што на чарговай лятучыцы сарвуся. Але – мне няма чаго губляць апроч сваіх ланцугоў. Б. І. намалюваў вялікія зьмены ў бліжэйшай будучыні ў “ЛіМе”. Пабачым. Але – далі б мне волю... Я ўжо столькі наглядзеўся тут... Шкада, што раней нічога не запісваў, бо пік падзей прыйшоўся якраз на канец года.

Дзёньнік усё ж добрая справа. Але адной староначкі – мала. Алесь Марціновіч скажы сёньня, што І. М. Пташнікаў, які падышоў павіншаваць нас з Калядамі, вядзе вельмі падрабязныя дзёньнікі (хоць і пісаў у “ЛіМе”: дзёньнікаў я не вяду), і пажартаваў: лічы, сёньня мы ў яго дзёньнік патрапілі... Вось і яны да мяне патрапілі.

Версіі

Кот мяккай лапай з доўгімі вострымі кіпцюрамі дакрануўся да бетоннае сыяны шматпавярховіка, астылае за ноч. Сыяна сустрэла лапу абыякава, як

Кола Дзён.

Цытата тыдня

— «...Нягледзячы на суровасць нашых будняў, на іх мітусню і складанасць, я заклікаю вас, дарагія суайчыннікі, не падаць духам, але, па слове апостала Паўла, любоўю служыць адзін аднаму, бо ўвесь закон у адзіным слове заключаны: «возлюбивши ближняго твоего, якоже себе».

(З Паслання мітрапаліта Мінскага і Слуцкага Філарэта, Патрыяршага Экзарха Усяе Беларусі, члена Свяшчэннага Сінода да Нараджэння Хрыстовага кліру і пастве зямлі беларускай).

Горыч тыдня

– чарговае павышэнне цэнаў на салодкі цукар.

і ўчора пругкі струмень, пляма ад якога яшчэ ня высахла. Кот упёрся лапаю ў бетонныя каменьчыкі і мякка паставіў побач другую. Потым моцна прагнуў сьпіну, ледзь не намачыўшы жывот у лужыне, і мяўкнуў на ўсю моц свайго горла.

На блізкім прыпынку адзінокая мыш сыцлася ад жаху, прыціснулася да слупа і замёрла, зыркаючы па баках, ня ведаючы, адкуль чакаць небяспекі. У начной цішыні рэха некалькі разоў паўтарыла крык ката, і кожны раз мыш уздрыгвала ўслед яму.

Сумна мне... Сумна...

Сьвішча вецер. Падвывае тралейбусу. І хоць не адзін я ў пакоі, хоць ведаю: я дома, а ня дзе-небудзь у глухім, цёмным лесе, і вецер сьвішча ня ў дрэвах, а сярод шматпавярховікаў, і вые ня воўк, – усё роўна, часам робіцца вусыцішна ад гэтага сьвісту-выцця... І сумна.

Сумна? Чаму сумна? – перапытае нехта. Можа, проста няўтульна, альбо холадна і сыра, альбо – не па сабе, альбо гнятліва, змрочна, нудна, пагана, паршыва, паскудна, а можа, тужліва, маркотна, самотна...

Не, мне сумна. У пакоі ўтульна і цёпла, побач жонка і сын. Аднак жа мне – сумна.

Чаму сумна? – спытаю я сам сябе.

І не знайду адказу.

Можа, таму і сумна...

Піліпкі

Піліп ніколі не паліў цыгарэт, бо, як толькі ён адчыняў новы пачак, чамусьці адразу ўсе цыгарэты зь яго вывальваліся, выпадалі і раскочваліся па падлозе. Першы раз Піліп сабраў іх, але паліць ня стаў – пагідаваў... “І як гэта іншыя недапалкі-бычкі зьбіраюць? Сьлінявыя... фу-у...” – падумаў Піліп. Другі раз і зьбіраць з падлогі ня стаў. На трэці раз раззлаваўся і патаптаў рассыпаныя цыгарэты... А на чацьвёрты раз увогуле ня стаў адкрываць пачак, палюбаваўся ім і паставіў на лядоўню... І так добра яму стала, нібыта цыгарэту выпаліў... Цяпер у яго так: захацаца паліць – паглядзіць на пачак на лядоўні, і... накурыўся. А калі пачак пажаўцее ад часу, ён набывае новы.

[illegible]

Міндоўг з Даўмонтам сябравалі зь дзяцінства, хоць і жылі ў розным часе. Потым, у юнацтве, разам хадзілі да дзевак. Пасварыліся ж яны, калі Міндоўгу, бедалагу, які вельмі не любіў коней, бацька купіў матацыкл і ён перастаў браць з сабою ў суседняе княства, у Плескаў, Даўмонта, будучага ваяра і будаўніка, а езьдзіў адзін. Штолькі праз гады Даўмонт даведаўся, што, аказваецца, езьдзіў ён, а не Міндоўг, бо той, каб захаваць сваю цятлівасьць і годнасьць у ваках будучых выбаршчыкаў, называў сябе ў тым княстве не Міндоўгам, а Даўмонтам. Але абралі потым у князі там якраз Даўмонта...

☆☆☆

24

7 студзеня

Увесь пачатак гэтага года – суцэльныя свята. Сёння, на Каляды, дзень нараджэння Эдзіка Акуліна. Натуральна, мы былі ў яго. Шмат незнаёмых людзей. Аднаго Міхася Скоблў я трохі ведаў, ды і тое больш па ягоных вершах, чым асабіста. Да таго ж Эдзік сам зьехаў недзе батлейку паказваць. Толькі калі вярнуўся, стала весялей. Пазнаёміўся з Андрэем Скарынкіным, сынам вядомага паэта. Цікавы хлопец, шкада, што мала паразмаўлялі. Але, падалося, моцна зарыентаваны на расейшчыну. І ня дзіва. Сам быў такім некалі. Аднак гэта не перашкодзіла мне вярнуцца да беларушчыны і не забыцца пра выдатнейшую расейскую літаратуру, якой захапляюся і якой аддаю належнае дагэтуль. Андрэй, аказалася, аматар паэзіі Ю. Кузьняцова і амаль ягоны сябар. Я зайсёды паважаў Кузьняцова як паэта, але мне вельмі не падабаецца яго палітычная пазіцыя: атаясамліваньне ўсяго ўсходнеславянскага з расейскім. Паэт і палітыка ўсё ж рэчы несумяшчальныя. Будзь ты тройчы расейцам, ганарыся сваім народам, сьпявай яму гімны, але ня плюй на іншых, не прыніжай іх і не тапчы. Трэба быць найперш чалавекам, а потым ужо прадстаўніком пэўнай нацыі, найперш чалавекам, а потым паэтам...

Версія

Стрымгалоў кінуўся зэдлік усьлед за сталом, але нагнаць страчанае на старце было справай няпростай. Стол плаўнымі, грацыёзнымі скачкамі

Кола Дзён.

Навіна тыдня

– кіраўнікі Беларусі прапанавалі прызначыць сустрэчу кіраўнікоў дзяржаў СНД у Мінску на 22 студзеня. Малдова і Туркменістан ужо заявілі, што на сустрэчу іх прадстаўнікі не прыедуць, Украіна пакуль вагаецца, Расія маўчыць (мажліва, зноў хто-небудзь хварэе), Сярэдняя Азія сваё слова сказала ў Ташкенце. З усяго гэтага напрошваецца выснова, што тэрмін сустрэчы можа быць зноў перанесены, а падпісанне Статута, дасць Бог, і зусім не адбудзецца.

набліжаўся да фінішу. Зэдлік задрыгаў ножкамі часьцей і амаль параўняўся са сталом. Вось і фінішная стужка. Яшчэ рывок і – абодва фіналісты разам нацягваюць яе і перарываюць. Якраз пасярод.

Стадыён, які дагэтуль грымеў аглушальна – узвыў. Ні сталы, ні крэслы etc. не сумняваліся кожныя ў сваёй перамозе. Аднак толькі фотафініш мог вызначыць сапраўднага пераможцу. Пра гэта і аб’явілі суддзі. Але яго (фота на фінішы) не было. А значыць, супернікам давядзецца прабегчы яшчэ раз, цяпер ужо толькі ўдвох.

Стол і зэдлік выйшлі на старт. Зубр і заяц, мыш і муха. Пасьля такога ўдалага фінішу стаўкі на зэдліка ўзрасьлі. Але сыпцьялісты былі ўпэўненыя, што аддаўшы гэтак многа сіл у папярэднім забегу, новы зэдлік адназначна прайграе.

Выстрал. На гэты раз абышлося без фальшстарту. І зь першых метраў зэдлік вырваўся наперад. Стол адставаў. Паўтаралася сітуацыя мінулага забегу, толькі ў адваротным парадку. Фінішная прамая. Стол павялічыў даўжыню скачкоў, не разьлічыў і наскочыў на зэдліка. І пакаціўся да фінішу клубок з ножаў, тырчэўшых ва ўсе бакі. За метр да фінішу ён спыніўся. Зэдлік вылез з-пад стала. У яго засталася толькі тры нагі. Адна адляцела да глядачоў. Стол ляжаў на сьпіне, і ў яго было ўсяго дзе нагі. Прытым левая ніжняя і правая верхняя. Ні бегчы, ні ісьці ён ужо ня змог бы. Зэдлік моўчкі пазіраў на яго. А стадыён крычаў яму: "Ідзі!" Гэта крычалі крэслы etc., сталы маўчалі, яны бачылі, што прайгралі. Зэдлік павярнуўся, як сабака зь перабітаю нагою, і хацеў ужо перарываць фінішную стужку, як стол уцалелаю нагою зьбіў яго і адкінуў далёка назад, а сам перакатам-перакатам пераадолеў лінію, а потым перарваў стужку.

Пілінікі


Пуза ў Піліпа пачало расьці рана. І пасьля 30 гадоў яно ўжо выразна акрэсьлілася. Ды так выразна, што часам і жыць перашкаджала. Затое ў вёсцы яго любілі. Асабліва калі распранаўся, каб траву ў двары скасіць. Тады адразу людзей у вёсцы большала, і кожны хацеў прайсьці паўз двор Піліпа і павітацца. Піліп спыняўся і здымаў у адказ свой капялюш, бо крычаць нешта на вітаньне не хацеў. А каб зьняць капялюш, трэба было вызваліць руку, а каб вызваліць руку, трэба было кінуць касіць... А ня ў руху жылот Піліпа быў яшчэ большым. Зайздросьнікі вясковыя толькі гэтага і хацелі: жылот Піліпаў павялічыць, каб адысыці ўбок і пасьмяяцца.

Стадыён узарваўся апладысьментамі: вось ён – пераможца. Засталося, праўда, адно пытаньне: навошта было бегач? Стол мог бы зьбіць зэдліка яшчэ на старце, а потым спакойна падысьці і парваць стужку. Але – усе пытаньні потым, на прэс-канфэрэнцыі.

Апофрыкі

Прачытаў неяк Леў Сапега – кніжнік і мысьляр – Скарынаву кнігу і падзівіўся, як усё ж мудра Скарына ў прадмове закруціў пра пчол і рыбаў, што вульлі ды ямы свае бароняць і любоў да іх імаюць. Вось бы і людзі так, Асабліва шляхта местачковая... Гэта ж қолькі праблемаў адразу зьялялося б... “Ня можаш – навучым, ня хочаш – прымусім...” – згадаў ён народнае выслоўе і напісаў Статут.

Сьцяпан Батура, які вельмі любіў купання, паставіў свой замак на беразе Нёмана, але да рэчкі спускаўся рэдка. Чалавек паўднёвы, ён любіў, каб вада была цёплая, парная, а таму купаўся не на прыродзе, а ў сьпецыяльна збудаванай бальне, якую ласкава называў “Мой басейн”.



8 студзеня

Толькі пад раніцу, ужо 9 студзеня дарвайся да дзёньніка, каб чыста сімвалічна адзначыцца ў ім. Паставіў кляксу, запісаў гэты сказ – і ўсё. Яшчэ дзень, выкрасьлены з жыцця.

Версія

Ад мяне да яго было метраў трыццаць. Ён рос пры вёсцы, пры першых яе хатах. Па ім жыхары суседніх сёлаў арыентаваліся, калі пры размове паказвалі ў бок станцыі. Для яго вечарамі збіралася моладзь. Але то вечарамі. А зараз тут было пуста, утапаная дзясяткамі ног зямля – травы пад ім не было – адпачывала. Адпачываў і ён. Я ня стаў падыходзіць бліжэй. Паглядзеў яшчэ трохі на яго самотную, стамлёную постаць і пайшоў дахаты. Я думаю, ён зразумеў усё і не пакрыўдзіўся на мяне.

Піліпікі

Дзень за днём Піліп сядзеў перад вакном сваёй гарадской кватэры і назіраў за вуліцай. Да прыпынка падыходзіў аўтобус і, набіты людзьмі, ад'язджаў. Дзеці пераходзілі вуліцу ў прызначаным месцы і ішлі да школы. Дарослыя перабягалі дарогу блізка перад машынамі і кіравалі да чаргі ля крамы. “Каторы дзень гляджу – і хоць бы адна аварыя”, – падумаў

Кола Дзён.

«Падарунак» тыдня

– з 7-га студзеня ўдвая павялічыўся кошт чыгуначных білетаў. Па Беларусі пакуль можна ездзіць вольна, а вось за межы краіны білеты прадаюцца па пашпарце, з указаннем прозвішча пасажыра на білеце.

Піліп. І тут жа затармазіла імклівая “Волга”, завіхляла, закідалася на дарозе і ўрэзалася ў “Жыгулі”.

“Ну, нарэшце...” – падумаў Піліп і адышоў ад вакна.

Бывае такое: заселі ў галаве Піліпавай два радкі зь песьні і ні ўзад ні ўперад: паўтараюцца і ўсё тут. А мелодыя – яшчэ больш навязлівая, чым словы: пыецца і пыецца ў галаве – увесь дзень да вечара. І каб жа песьня свая, а то чужая, руская. Ды яшчэ і піянерская, у школе вывучаная.

Фу, і прызнацца сорамна, што там за словы.

„8” студзеня 1992 г.
Толькі над раніцу, ужо 9 студзеня
дарваўся да дзіўнікі, каб згаса
сімвалічна аднагодня ў ім. Пасля –
біў класку, запісаў гэты экад – і
ўсё. Яшчэ дзень выкрэслююць 2
пенсункі.

Апофрыкі

Выгульваючы сабаку, Кастусь Астрожскі, мілы чалавек, між іншым, не ўтрымаў яго, калі той ірвануў за сустрэчным катом. Кот заскочыў на дрэва і адтуль зьдзекаваўся сваім мяўканьнем з сабакі, які бегаў вакол, кашляў і якатаў ад злосьці. “Бачыць ока, ды зуб ня ймёт”, – згадаў спадар Кастусь маскоўскую прымаўку, пагладзіў зьнясіленага сабаку па загрыўку, паблажліва сказаў: “Вось за гэта я й люблю артылерыю ў сваім войску”, – і загадкава ўсьміхнуўся.

У чарговы раз разьбіўшы войска чарговага маскоўскага цара, Радзівіл, каторы Чорны, палонных браць адмовіўся, як яны ні прасіліся. “Ідзіце дамоў з Богам, – сказаў ён маскалям, – і шукайце вакно ў Еўропу ў іншым мейсцы...” – але ім давялося яшчэ некалькі сотняў гадоў чакаць нараджэння Пятра.

9 студзеня

Другі дзень у гасыцях у нас Данільчыкі. Адпачываем гэтак, як я даўно не адпачываў. Прынамсі, з халасыцяцкіх часоў. Начыста забыўся пра работу, пра нейкія свае турботы. Гуляем у гульні, у якія я не гуляў, зноў жа, з халасыцяцкіх гадоў. У “тысячу”... Памятаю, калі ў 1984-85 гг. зімою, Сяргей Дубавец, я і Воўка Камісар (Пінчук) збіраліся ў мяне на кватэры, бралі з сабою 10 пляшак кефіру і ноч навывёт гулялі ў “тысячу”, патрошку смочучы кефір.

Зараз нават ня верыцца, што такое некалі было.

Вось і сёння закончылі гуляць недзе каля чатырох гадзін. Раніцы. Як і ўчора. І што дзіўна: як і ў маладосці, няма стомы. Галава здаецца сьветлай (здаецца!). І раніцай, спайшы гадзіны 3-4, устаеш бадзёры і выспаны... Як у маладыя гады. Парадокс проста. Трэба, відаць, часцей практыкаваць падобны адпачынак, калі па душы, а можа, па натуре ён мне.

Версіі

З кожнай яміны высоўвалася галава і пазірала на мяне беспавекавымі круглымі зьмяінымі вачыма. Я нават не ўяўляў сабе, якое цела магло хавацца ў гэтых ямінах. Але я адчуваў, што ўсе гэтыя стварэнні толькі і чакаюць моманту, калі я адварнуся ад іх, каб накінуцца на мяне і дастаць адным імклівым кідком, як жаба языком хапае муху.

Кола Дзён.

Свята тыдня

– 475 гадоў назад, 9 студзеня 1518 года, у Празе Францішак Скарына надрукаваў кнігу «Песня песняў цара Саламона». У Мінскім Палацы прафсаюзаў адбылося «Свята беларускай Бібліі», наладжанае Беларускай каталіцкай грамадой пры падтрымцы акцыянернага таварыства «Кросны», на якім быў выстаўлены адзіны на Беларусі і, на жаль, няпоўны асобнік Скарынавай кнігі з фондаў Нацыянальнай бібліятэкі.

Я мог бы стаяць гэтак вельмі доўга, чакаючы дапамогі, калі б не няўмольнае набліжэнне ночы. Што будзе пасля надыходу цемры – я ня ведаў. Адно зразумела: я ня буду бачыць тады нічога, нават гэтых агідных зьмяіных галоў з талеркамі-вачыма. А яны, прывыклія да цемры, мяне будуць бачыць. Мажліва, яны і палююць толькі ноччу і таму зараз не рашаюцца на мяне напацьці.

Але дапамогі не было. Цемра насоўвалася. І трэба было дзейнічаць. І тады я падняў уверх правую руку. Позіркі ўсіх галоў скіраваліся на яе. Яны, мне падалося, наогул заўсёды ўглядаліся толькі ў верхнюю кропку цела. І я вырашыў гэта скарыстаць. Я зняў капялюш і па высокай траекторыі кінуў у бок галоваў. Да яго з нораў-ямінаў ірвануліся галовы на высокіх шыях – зьмеі-галовы. А я тым часам кінуўся ўцякаць. Заварожаныя палётам капелюша, галовы не заўважылі майго рыўка, а калі апамяталіся, я ўжо быў далёка.

За калыцавой дарогай (якая не была калыцавой, а толькі гэтак называлася) пачынаецца змрочны яловы лес (які на самай справе быў ляском, астраўком дрэваў сярод бясконцых палёў), дзе на вузкіх (раней казалі б конных) дарогах (на якіх два легкавікі разьмінуцца не змаглі б) часцей можна сустрэць (проста неспадзявана сутыкнуцца нос у нос) свайго сябра (блізкага, роднага, калегу, проста знаёмага, мужа сяст-

Піліпікі

Вяртаючыся зь лецішча ў горад на электрычцы, Піліп пазнаёміўся з адной жанчынаю. Была яна крыху маладзейшая за яго, што якраз найбольш і спадабалася Піліпу. Спачатку ён доўга, з паўдарогі, сядзеў побач зь ёю моўчкі, а потым, калі пераязджалі рачулку, спытаў:

– Як вам удалося вырасьціць такія чудоўныя памідоры?

Жанчына, сьціпла апусьціўшы вочы, зірнула на вядро, поўнае чырвоных і жоўтых вялізных памідораў, і сказала:

– Гэты гатунак я сама вывела на сваім участку. Каму ні скажу – ніхто ня верыць.

Піліп паверыў ёй адразу, і таму больш зь ёю не загаворваў.

Піліп нешта зьёў. Што, ён не памятаў. Перахапіў між іншым. І забыўся. А страўнік яшчэ просіць. Піліп хацеў яму сказаць: я ж ужо еў! А што – забыўся. Пачухаў ён патыліцу і пайшоў да лядоўні.

ры, аднавяскоўца і г. д.) чым у горадзе (у перапоўненым аўтобусе наогул нікога ня ўбачыш і не заўважыш) бо сюды выходзіць адпачываць (а часам і па нейкую карысьць – шашлык зьесьці, красак назьбіраць, ягадаў пашукаць, кол высекчы, сьвісток сынку выразаць...) ці ня ўвесь наш мікраараён (а куды яшчэ пайсьці, калі нават да бліжэйшай крамы – паўгадзіны чаканьня аўтобуса ды сем прыпынкаў), асабліва людна тут па выхадных (яблыку недзе ўпасьці, плюнуць няма куды) літаральна пад кожным кустом – кампанія (па-нашаму – калектыў, шобла, таварыства з абмежаванай адказнасьцю) і дымок ад сьвежага вогнішча.

Файна!

Муха паўзла па шкле. Па маім адбітку ў вакне. Па маёй шчацэ. Я шкроб тое мейсца, якое яна казытала раз, а сьверб не праходзіў. І тады я сагнаў муху з вакна. Яна села мне на шчаку. Нічога не зьмянілася ў адбітку на шкле. Толькі муха стала не такой яркай і жывой. Стала нібы намаляванай. Яна паўзла па маёй шчацэ. Але хіба можа казытаць намаляваная муха?

Апофрыкі

*Міндоўг, бедалага, вельмі не любіў коней.
Асабліва кабыл з жарэбчыкамі. І езьдзіў таму
толькі ў қарэце і ніколі верхам. А қаб ніхто
ня ведаў пра гэта, прыдумаў сабе герб – верш-
ніқа з тарчай і мечам. Маўляў, тады ніхто
пра яго нелюбоў да язды верхам не здагадаецца.
Бо сорамна ў XIII стагодзьдзі коней баяцца.*

*А яшчэ Міндоўг, бедалага, які не любіў
коней, не любіў і сабак. Асабліва тых,
што вольна бегаюць, а не на ланцугу
сядзяць. Бо қідаліся яны заўсёды ўсьлед
за ягонаў қарэтай і тақі гвалт ды брэх
падымалі, што ніколі дамоў, у замақ, цішқом
ня вернешся, қаб засьпець жонку за здрадай.*

*Захацеў патрапіць Тедымін у Қнігу
рэкқордаў Тінэса. Думаў-думаў, што б гэта
зрабіць, і вырашыў пабудоваць у Вільні вежу
Тедыміна. Пабудоваў – і не патрапіў.
Ідэя ня сьвежая...*

10 студзеня

Толькі правялі сваіх гасьцей, як нечакана-негадана завітала да нас Ларыса Раманава з дачкою. Думаў, сёння адначну трохі і вазьмуся за кнігу, аж не. Прагаварылі ўвесь вечар. Угадалі Гомлю. Агульных знаёмых. Гомельскія лайдакі, аказваецца, надумалі выпусьціць свой альманах. Скінулі ў яго вершы Агафонаў, Краснабарод, Багданаў, Сяргей Сыс, ну і ў Раманавай узялі. Першыя трое расейскамоўныя авангардысты, якія пішуць “пад Хармса” і “абэриутов”. Сыс, Раманава і часткова Багданаў пішуць па-беларуску, крыху ў гэтым жа рэчышчы, але Раманава сур’ёзнай за ўсіх іх, быццам яна не жанчына сярод мужчынаў, а наадварот. Нешта, праўда, ня верыцца, што ў іх штосьці атрымаецца. Гніюць хлопцы ў Гомлі (ня варацца ў сваім соку, а менавіта гніюць) — колькі там, у прынце, таленавітых паэтаў, але ніводзін ніяк ня ўзаб’ецца на нешта сур’ёзнае. Ці то горад сам такі гнілы, ці што? Закляты... Затое вырвайшыся зь яго, як акрыялі і як працаваць пачалі: напорыста, сьвежа, натхнёна — і Анатоць Сыс, і Акулін, і Бяляцкі, і Казлоў, і Дубавец... Ды і я сам за першы год у Менску напісаў больш, чым за сем — у Гомлі. Колькі я там жыў — ніколі не падабаўся мне ён, і зараз няма настальгічна-шчымлімых успамінаў пра яго. І прыезджаю цяпер у Гомлю, як у чужы мне горад.

Версіі

На 121-м паверсе 350-ці павярховіка я спыніўся. Выцер пот з ілба і вызірнуў у калідор. Ён быў шырокім і доўгім. У некалькіх месцах на ім

Кола Дзён.

Падзея тыдня

— візіт дэлегацыі Вярхоўнага Савета Рэспублікі Беларусі на чале са Старшынёй парламента Станіславам Шушкевічам у Кітайскую Народную Рэспубліку. У час пяцідзённага знаходжання адбыліся сустрэчы і перамовы з кіраўнікамі КНР, падпісаны шэраг беларуска-кітайскіх дакументаў, важнейшы з якіх — заява аб прынцыпах развіцця двухбаковых адносінаў.

стаялі сталы, за якімі сядзелі жанчыны. Яны займаліся сваімі справамі: адна чытала, другая нешта вязала, трэцяя, мусіць, драмала. Але ўсё роўна прайсці незаўважаным было нельга. І я павярнуў назад, на першы паверх.

Той, хто прыйшоў за мною, пайшоў ужо. Таго, хто быў перада мною, я і ня бачыў. Хто ж будзе наступным? Няўжо я?

Але ж я не хачу. І прыйшоў я сюды не таму, што хацеў, а таму, што ў мяне ніхто не спытаў, ці хачу я.

Я стаю. Аднак дарога пад маімі нагамі пракручваецца, а значыць і стоячы я набліжаюся да той самай кропкі, зь якой няма шляху назад, а значыць і стоячы я крочу туды, адкуль не вяртаю-

Піліпкі

У краме ў чарзе Піліпу наступіла на нагу прыгожая дзяўчына. Наступіла і не сыходзіць. Ёй так, пэўна, яшчэ лепш было: далей відаць. Піліп цяпеў-цяпеў і ня вытрываў: ціха-ціхенечка выцягнуў сваю нагу з-пад абцасіка дзяўчыны. А тая вельмі незадаволена гэтак глянула на яго, проста спаліла злосьцю, потым паднялася на дыбачкі: вызірнула наперад. Піліп тады асьцярожна падсунуў нагу пад абцасік дзяўчыны. Дома, паціраючы стаптаныя да сінякоў пальцы, ён думаў: “Добра, што кілбасы хапіла ўсім, а то б дарэмна адстаяў такую чаргу...”

Усю ноч Піліпу сьніўся эратычны сон. Прачнуўшыся, ён доўга прыгадваў салодкія хвіліны, як успамін пра маладосыць. Сьнілася яму ягонае неразьдзеленае каханьне, сяброўка гадоў юначых, зь якою так неспадзявана ён разьвітаўся некалі. І да сёння так ні разу і ня бачыўся. Яна сьнілася той самай, маладой; маладым быў і Піліп. І цяпер прыгадваў ён кожны пяшчотны, пякучы дотык яе рук, кожны пацалунак, кожны... Побач зь Піліпам ляжала ягоная жонка. Спала лёгка дыхаючы і нічога ня ведаючы пра Піліпаў сон. У жыцці жонка была сварліваю без прычыны і злоснаю на ўсё. Аднак Піліп лічыў, што з жонкаю яму пашанцавала, нават думаў да сёння, што кахае яе. І тут раптам зразумеў, што, мажліва, ён і кахае яе, аднак вачыма, цэлам, а душа ягоная, сэрца і цяпер аддадзена той дзяўчыне са сну, дзяўчыне з маладосці, зь якою яму было гэтак добра... у сьне.

цца. Зрэшты, у мяне зусім няма шляху назад, альбо ўбок.
Толькі наперад да загадзя вядомага выніку.

Няўжо толькі дзеля гэтага я прыйшоў сюды? Дык
ня буду ж стаяць!

Вярні

На 121 наварсе 350-ці павярхоўка а сціпіўся. Выхара
пет у ільва і ~~ападкаў~~ ~~Кат~~ вядзірнуў у неліроў. Ён быў
шпакілі і доўгім. У некалькіх месцах на ім сцялі акалі,
я якімі сарудзі пакалітні. Ён дзімаўся сваёй стрывалі
арна тэла, дурна нішто ведаў, трэняў, мусіць, драмалі.
Але ён раён іраісткі незвычайна было нельга. Ён
ведзірнуў назад, на першым павярх.

10. 01. 93.

Апофрыкі

Калі ў Мірскім замку здымалі фільм пра
запарожскіх казакоў, Радзівіл (қаторы Чорны)
раззлаваўся, што яго роляю абдзялілі, далі іграць
хлопа — няголенага і ў портқах залапленых, —
і загадаў галоўнага сцэнарыста разам
з галоўным рэжысёрам прадаць Сапегам.
За сімвалічную плату: раз пераспаць
зь любімай служанкаю Ільва. Той (Сапега,
вядома) не згадзіўся. І тады давялося згаджацца
на сваю ролю Радзівілу (қаторы Чорны).

На полі Куліковым біліся Мамай... ня важна
з кім. А Ягайла, стары а мудры, падаўся
дапамагчы... ня важна каму. Прышоў ён
са сваім войскам, а тыя, яго не дачакаўшыся,
ужо біцца пачалі. І такі грукат стаіць, такі
гвалт на ўсю ваколіцу. Такуль ішоў Ягайла,
ведаў, каму дапамагаць будзе. А тут глянуў —
з аднаго боку ў цябецыйках і з другога, з аднаго
боку қасавоқія і з другога. І тыя, і другія “алах
ақбар” қрыцаць. Каму дапамагаць? Раззварнуў
ён войска, маўляў, хай самі раззбіраюцца,
і пайшоў дамоў.

11 студзеня

Сёння зайшоў да мяне Андрэй Федарэнка і прапанаваў выступіць у ДOME літаратара на вечарыне кароткага апавядання. Я адмовіўся. Не хачу я пакуль залішне вытыркацца, каб прыцягнуць на сябе ўвагу, якая мне не патрэбная. Дый ня ўмею я трымацца на сцэне і вучыцца не хачу (а некалі ж умеў – быў нязьменным вядучым усіх школьных вечарынаў, канцэртаў). Не маё ўсё гэта... Як там у паэта: “Цель творчэства – самоотдача, а не шумиха, не успех...” Прыблізна гэта я і сказаў Андрэю. Ён здзівіўся: мяне заторгалі прапановамі, і Клімовіч, і Варановіч самі набіваюцца, пішчом лезуць, а ты адмаўляешся... А я адмаўляюся і буду адмаўляцца да апошняга. Не хачу. І ня буду сябе пераломваць. Хоць разумею: гэтым я сабе толькі нашкоджу. Таму што ва ўсе часы папулярнымі былі якраз тыя, хто лез на сцэну, хто пастаянна ствараў вакол сябе аўру – найчасцей скандальную, пускаяй пра сябе чуткі і паказкі.

Але, падумалася, мне й папулярнасці ня трэба. Яна будзе толькі абцяжарваць. Пры жыцці. А пасля? Пасля хіба хацелася б, каб не дарэмна пражыць на гэтай зямлі...

Версіі

Неба. Глыбокае неба. Глыбокае сіняе неба. Глыбокае сіняе неба нада мною. Глыбокае сіняе неба вісіць нада мною. Глыбокае сіняе неба купалам вісіць нада мною. Глыбокае сіняе неба бяздонным купалам вісіць

Кола Дзён.

Адметнасць тыдня

— з панядзелка (11 студзеня) Беларускае тэлебачанне пачало трансляцыю навін тэлекампаніі Бі-бі-сі. Перадачы выходзяць пяць разоў на тыдзень з перакладам на беларускую мову.

нада мною. Глыбокае сіняе неба жоўтым бяздонным купалам вісіць нада мною.

Я балдзею. Жоўтым? Я балдзею...

Я выйшаў з дому, калі яшчэ не разьвіднела. Насустрач мне жанчына выгульвала сабаку. І я раптам зразумеў, што сачу не за жанчынай, якая, дарэчы, была прыгожай, а за сабакам. Прыкідваю, што за парода, колькі каштуе, ці ёсць радавод і медалі... А жанчына ўстала зь цёплага ложка раней за мяне, а жанчына прыхарашылася і апранула не спартыўны касцюм, а кароценькую спаднічку, і ў яе такія прыгожыя ногі... А я гляджу на сабаку...

І за гэта я ненавіджу горад.

Я сеў у аўтобус. З дурным разьмяшчэньнем крэслаў: пасажыры парамі павернутыя адзін да аднаго. Насупраць мяне жанчына. Пазірае падвойным позіркам. Быццам глядзіць не адна яна, а яшчэ нехта зь яе паглядвае на мяне. Ня ведаю куды падзецца і як пазбавіцца гэтага адчуваньня. Позірк стомлены, хоць і ранак, а з-за яго – жывы і цікаўны... Жанчына ўстала, і я ўбачыў, што яна цяжарная... Жанчына выйшла, аўтобус напоўніўся гаманюю, я прапанаваў сваё месца нейкай бабульцы, мяне сыціснулі з усіх бакоў, два разы аблаялі, тры разы цішком раздражнёна ўдарылі ў бок, адтапталі ў сьпешцы нагу, зноў аблаялі...

Я ненавіджу горад. Але я ў ім жыву. Бо яшчэ больш ненавіджу вёску.

Я хачу быць адзін. Сам сабе. Сам па сабе. І горад мне дае гэта. А вёска – не.

Піліпкі

На цыферблаце гадзінніка ў гомельскім аэрапорце былі напісаны лічбы ад аднаго да трыццаці. Піліп прыкінуў: значыць, у тутэйшых сутках павінна быць 60 гадзін. Аказалася, не: то былі вагі.

На дрэве віселі тры грушы. Па ўсім – сьпелыя, сакавітыя. Піліп сарваў адну і зьеў. Смачная. Сарваў другую. Зьеў. Захацелася яшчэ. Дастаў і трэцюю. Толькі першы раз адкусіў, як прыляцела аса і стала кружляць вакол дрэва. Піліп падумаў: “Занясу я гэтую грушу жонцы і пачастую яе”.

Я ненавіджу і горад, і вёску. Але я живу ў горадзе. Мажліва, з-за абмежаванасці выбару: альбо-альбо. Я выбраў горад. У мяне была мажлівасць выбару, і я выбраў горад. Бо ў горадзе я магу быць адзін, а ў вёсцы я заўсёды навідавоку, у вёсцы я ўсім знаёмы і ўсім, у нейкім сэнсе, свой. У горадзе я ўсім чужы. І ўсім да задніцы, хто я, што я і як. У горадзе кожны Сам, і я – Сам. Горад робіць нас САМастойнымі, горад любіць САМастойных, бо ён – Сам САМастойны, бо ён усім чужы.

І таму я ненавіджу горад.

Але яшчэ больш я ненавіджу вёску. Бо яна лезе ў душу, бо яна хоча заняць сабою памяць, бо яна любіць настальгічна ўспамінацца... І ня толькі мне.

Я ненавіджу вёску. І таму я живу ў горадзе. Устаю ранкам, іду на прыпынак. Сядаю ў аўтобус і ня ведаю, куды схавацца ад падвойных позіркаў ня толькі цяжарных жанчын. Бо ў кожным чалавеку побач дабро і зло. І ранкам, найчасцей, дабро выглядае з-за зла і зло топча мне ногі, штурхае ў бок і аблайвае...

Я ненавіджу горад, але я живу ў ім, бо не хачу жыць у вёсцы. Я не хачу быць сваім усім, я не хачу жыць навідавоку, жыць так, як трэба, як усе. Я хачу жыць так, як хачу толькі я. Горад дае такую магчымасць, а вёска – не. І таму я ненавіджу вёску і зьехаў зь яе, адразу, як зразумеў, што ненавіджу яе.

Я ненавіджу горад. Але я живу ў ім. Бо ў мяне няма выбару. Бо яшчэ больш я ненавіджу вёску...

Піліпкі

Пад асінаю сядзеў падасінавік, а пад бярозаю – абабак. Вакол караня абабка абкруціўся вуж і сыкаў на Піліпа, нібы бараніў ад яго сваё жытло ці самога сябе, а не сваю здабычу. Піліп і без таго ня ўзяў бы гэтага старога і, пэўна ж, чарвігага абабка. А ў вужа тым больш забіраць ня стаў: ён жа яго першы знайшоў.

Па дарозе з грыбоў Піліп падышоў да запомненай бярозкі. Жабка пад ёю сядзела, а абабка таго не было.

І забраў яго, пэўна ж, ня вуж.


Кітайка.

Гэтак у нас называюць кароценькі матузок, завязку для мяшэчка.

Кіянка – драўляны малаток, іншая ягоная назва – баба...

Малайкі і малайцы, непалкі і непалыцы, пранцы...

Язык мой – вораг мой?



Апофрыкі

Давыд Гарадзенскі, тактык
і стратэг, сустракаючы
ў Навагрудку ці Вільні Кастуся
Астрожскага, мілейшага,
між іншым, чалавека, казаў:
“Прывітаньне герою Воршы!
Згуляем у шахматы?” – ведаў,
зараза, слабае мейсца спадара
Кастуся: не любіў той шахматы.
Пан Астрожскі згадваў пачутае
ў палоне маскоўскім выслоўе
і адказваў қортка:
“А ху-ху не хо-хо?”

Скарына, як сапраўдны беларус,
умеў друкаваць кнігі, а прадаваць іх
ня ўмеў. Паму, сустраўшы Сымона
Буднага, казаў яму: “Шы, Сёма,
не паўтарай маіх памылак: у Маскву
ня едзь – дзікі народ масквалі,
фіна-ўгорскі, яны кніжкі і дарам браць
ня хочучь”. На што Будны ківаў
галавой і цоқаў языком.

12 студзеня

Учора, едучы ў тралейбусе, паспрабаваў падзарадзіцца энергіяй ад тых, хто стаяў побач. Здаецца, атрымалася. Сёння паўтарыў – і зноў быццам лепш стаў сябе адчуваць. Ня верыцца – пазэксперыментую яшчэ. Але. Думка пра гэта прыйшла мне не выпадкова. Часта авалодвала мною пачуццё, што нехта зь мяне высмоктвае жыццёвыя сілы – асабліва ў натоўпах. Цэлымі днямі бываў я самотным і слабым – невядома ад чаго. Потым прыйшоў да высновы (раней недзе прачытаўшы пра гэта, але не надаўшы ўвагі), што я і сапраўды служу камусьці падпітчыкам, што мяне скарыстоўваюць, а я і не заўважаю таго, а ўсё думаю пра нейкія хваробы. Спрабаваў пабудаваць (у думках) вакол сябе экран-заслону, каб не даваць іншым смактаць мяне. Не атрымалася. І вось новае выйсьце – самому падпітвацца ад іншых... Ня ведаю, ці атрымаецца што ў мяне, ня ведаю наколькі верагодна ўсё гэта. Мажліва, проста ўнушэнне. Хай і так. Абы лепей было, а то апошнім часам я зусім засох і расхварэўся. Дарэчы, напрыканцы года мяне, відаць, смактанулі гэтак, што адразу адкінула...

Кола Дзён. Цытата тыдня

– “Ніякая раўнапраўная садружнасць разам з Расіяй не можа існаваць у прынцыпе. Усё роўна будзе праяўляцца тэндэнцыя да цэнтралізацыі, да насаджэння расійскіх інтарэсаў, мовы і г. д. Прычына ў тым, што на ўсходзе Еўропы – Расіі няма ніякай раўнавагі ні ў палітычным, ні ў эканамічным, ні ў тэрытарыяльным плане. Трэба стварыць сістэму раўнавагі, як гэта існуе ў Заходняй Еўропе. Магчымым прыкладам такой сістэмы можа быць Балтыйска-Чарнаморская садружнасць”.

(З выступлення Зянона Пазняка на Сойме БНФ. Газета «Звязда», 12 студзеня).

Навіна тыдня

– пасля 20-га студзеня на Беларусь прыедзе намеснік генеральнага сакратара ААН Дж. В. Рыд для абмеркавання пытанняў аказання дапамогі з боку сусветнага супольніцтва пацярпелым ад аварыі на Чарнобыльскай АЭС. Тым часам 12 студзеня на ЧАЭС паміж першым і другім дзеючымі блокам адбыўся пажар. Па паведамленнях інфармацыйных агенцтваў, радыяцыйная абстаноўка на станцыі падчас першага сёлета здарэння істотна не змянілася.

Версіі

Дробязі, дробязь, драбяза...

Жыццё нашае, што складаецца з дробязяў, ператварае нас саміх у драбязу, падзеі, якія нічога ня значаць ні для нас саміх, ні для іншых, ператвараюць нас у людзей нікчэмных і нікому не патрэбных, нашая мітусня, якая не нясе зменаў ні нам самім, ні іншым, робіць з нас людзей дробных, людзей дробязных, але самае горкае, што мы не заўважаем гэтага, бо нас настолькі аблытала сабою гэтае жыццё, што нам здаецца, быццам жывем мы звычайна, жывем, як усе, а значыць – нармальна, а значыць, ня трэба ні ў чым сумлявацца: сумліў можа толькі пасеяць няўпэўненасць у тым, ці так мы жывем, ці так усё робім, але сумліў нічога ня зменіць, сумліў загоніць нас яшчэ далей у дробязі, у дробязнае калупаньне ў дробязях, потым у яшчэ драбязнейшых дробезіках і г. д., аж покуль ня стане калупаньне ў дробязях жыцця самім жыццём, бо, па сутнасці, мы і займаемся гэтым усё жыццё, нат не заўважаючы таго, і няма калі нам задумацца, узняцца над дробязямі нашага жыцця, бо яны цяжкімі кандаламі вісяць на нашых нагах, на нашых душах, аблытваюць сабою нашыя думкі, і няма канца гэтаму, покуль няма канца вам, і адное вызваленне ад путаў жыццёвых дробязяў, якія не даюць жыць чалавеку па-чалавечы, ёсць сьмерць.

– Кругом! Стой! Раз-два!.. Разыдзіся...

У кожнага адразу знайшлася свая справа. Была яна і ў майго героя. Ён

Піліпкі

Піліп набыў канапу. Па аб'яве. Не зусім старую, але добра ўжо б/у (альбо па-беларуску – б/к ці п/к). Перавёзшы з сябрам канапу дахаты, Піліп прысеў на яе. І яму спадабалася: зручна, мякка – умелі ж раней рабіць. Піліп лёг – яшчэ лепш: канапа ласкава падалася пад сьпінаю і ўзяла яе ў свае абдымкі, і ні спружына табе не выбіваецца, ні стружка ня коле.

Піліп даў паляжаць сябру. І таму спадабалася. А калі жонка фыркнула: такую старызну прышёр, асадзіў яе:

– Не вазьнікай!

цішком, збоку ад усіх, займаўся ананізмам. Кожны дзень у гэты час ягоны арганізм патрабаваў разрадкі. І кожны дзень у гэты час быў перапынак у занятках.

Кожны займаўся сваёй справай. І афіцэр адышоўся, каб заняцца сваёй справай. Яму было прасцей. Да яго ў бытоўку ў гэты час прыходзіла прадавец Іра зь недалёкага магазінчыка, у якой таксама выпрацавалася ўстойлівая патрэба ў афіцэры менавіта ў гэты час.

Афіцэр затрымліваўся даўжэй за ўсіх. Салдаты, справіўшы патрэбу, ужо чакалі яго, раз-пораз паглядваючы ў бок бытоўкі. Да самое бытоўкі ніхто падысці не асьмельваўся. А тым больш – зазірнуць у вакно. Хоць зрабіць гэта карцела многім. Аднак сёння мой герой ня вытрымаў. Узяўшы ўсяго сябе ў рукі, ён, як толькі афіцэр зачыніў за Ірынкаю дзверы, рушыў да вакенца. Усе забыліся пра сваю справу і трывожна назіралі за ім. У афіцэра быў пісталет, афіцэр мог і проста выскачыць ды пабіць – і тады б ніхто не заступіўся за майго героя, і сам ён не абараняўся б. Мой герой падышоў да вакенца і зазірнуў у яго. Афіцэр з Ірынаю сядзелі за маленькім столікам і пілі гарбату. Ім было добра. Яны пра нешта нягучна размаўлялі. Мой герой скрыгануў зубамі і сеў пад вакенцам. Дзясяткі вачэй упіліся ў яго пытаньнем: што там?

Мой герой падняўся і зноў зазірнуў у вакно. Афіцэр з Ірынаю па-ранейшаму пілі гарбату. Ірына закінула нагу за нагу, і без таго кароценькі халацік зусім агаліў яе – стройную, доўтую, прыгожую жаночую нагу – агаліў аж да... мой герой зноў прысеў, упёрся сьпінаю ў сьцяну. “Што там?” – пыталіся дзясяткі позіркаў. Мой герой маўчаў. Расчараваньне напоўніла ягоную душу. Глыбокае расчараваньне, ад якога ні ўцячы, ні

Піліп любіў чытаць газеты. Любой сьвежасьці. Бывала, купіць у краме што-небудзь і просіць, каб загарнулі ў газету. Апошнім часам там газет ня стала, трэба ісьці са сваёй ці з цэлафанавым мяшэчкам. А вось што яшчэ любіў Піліп, дык гэта купляць семкі. Бабулькі заўсёды загортвалі семкі ў найцікавейшыя ўрыўкі артыкулаў. Піліп чытаў іх без пачатку, альбо без канца, альбо без аднаго і другога разам. Чытаў і астатняе дадумваў. І так прывык, што цяпер, нават купляючы газету ён спачатку разьдзірае яе на кавалкі, складае абы-як і толькі потым – чытае. Асалода надзвычайная. Паспрабуйце. Раю.

збєхачь, ад якога не пазбавіцца. У апошній надзеі ён зноў зазірнуў у вакенца. За ім нічога не змянілася. Мой герой пайшоў да сваіх. Яны абрадавана пыталіся: “Ну, што там?” Каб не расчароўваць і іх, мой герой узмахнуў указальным пальцам правай рукі і ўдарыў ім па кулаку левай. Хлопцы задаволены запрацавалі яшчэ засяроджаней.

Апофрыкі

Давыд Тарадзенскі,
тақтық ды стратэг,
неўзылюбіў Ягайлу.
Здраднікам называў.
А Ягайла, стары а мудры,
на гэта не зважаў. Қазаў:
“Я ня талер, қаб усім
падабацца...”

Всего

Драбери, драбери, драбери...

[illegible]

12.01.93

13 студзеня

Вось ужо трынаццаты дзень запар ня толькі раблю запісы ў гэтым дзёньніку, але і пішу хоць бы па адной “версіі” з “мрояў”, а таксама – “піліпікі”... Аднак зь першых дзён неяк атрымліваецца так, што сядзяю пісаць я не раней за 2-3 гадзіны ночы. Раней не выпадае. Як, дарэчы, і сёньня. Да гэтага часу галава выветраная цалкам – вецер гуляе ў ёй, дакладней, туман. І атрымліваецца такая мура, што і перачытваць ня хочацца. Паглядзеў неяк пару “Версіяў” і падумаў: якое ўбоства... Тое ж – мой дзёньнік, які грэх гэтак называць. Але пісаць яго буду, дарываючыся ў любы час, як рабіў дагэтуль.

Сёньня ў “ЛіМ” нарэшце прывезьлі кампутары з “Дайновы”. Распачынаюцца новыя клопаты, і вольнага часу будзе яшчэ менш... Тры апошнія вечары разам з жонкаю сядзелі і “рэпарыравалі” рукапіс кнігі “Сон між пачвар”, які забраў я ў “МЛ.” Кожную дробязь, кожную прайку, якіх зусім мала, кожную абдрукоўку, якіх вельмі шмат, трэба заклеіць і напавіць. Ніколі ня думаў, што гэта так цяжка – кнігі выдаваць...

Версіі

Што можа быць агідней за вясну пасярод зімы? Брыдка, склізка, брудна... А тут яшчэ дождж. Халодны, калючы і – мокры... Еўрапейская зіма – сказаў узьнёсла пра такую пару мой сябар колькі гадоў назад. І чамусьці

Кола Дзён.

Публікацыя тыдня

– артыкул старшыні Камісіі ВС Беларусі па адукацыі, культуры і захаванні гістарычнай спадчыны Ніла Гілевіча «Прабачце, гэта не апіскі?» у «Звяздзе» за 13 студзеня. Усім, хто выступае за двухмоўе, крычыць пра ўціск «руССкоязычного населения» на Беларусі, дадзены стрыманы, грунтоўны адказ. Дзіўна толькі, што апанент Н.Гілевіча – старшыня Камісіі ВС Беларусі па нацыянальнай палітыцы і міжнацыянальных адносінах Міхаіл Слямнёў.

так паэтычна гэта прагучала, што захацелася ўбачыць, знайсці нейкія перавагі, прыгажосці ў гэтакай зіме.

І не знайшлося.

Затое калі трохі прыціснуў марозчык і зацерушыў лёгкі сьняжок – быццам лягчэй дыхаць стала. А калі ранкам я выйшаў на нечапаную бель сьнегу, і зарыпеў ён пад ботамі, і вочы кінуліся адпачываць на гэтай замілаванасці, спакоі, чысыціні – усялякі шарм са словаў “еўрапейская зіма” абсыпаўся, аблузаўся, змыўся, як фарба з плота.

– Крытык і разбуральнік жыве ў кожным. Ад пачатку, як і – стваральнік і будаўнік. Але каб стаць першым (крытыкам-разбуральнікам) – нічога ня трэба, каб стаць другім (стваральнікам-будаўніком) – неабходна вучыцца. Банальныя ўсё рэчы кажу я вам. Простыя, павярховыя. Аднак чаму ж гэтак многа людзей у сьвеце не задумваюцца над тым, не разумеюць таго. І хваляць крытыкаў, а не стваральнікаў. І не разумеюць, што крытыкамі найчасцей становяцца няўмекі, недавучні няўдаляыя стваральнікі: сам ня можа, аднак іншага вучыць пачынае. І здаецца, гэтак правільна ўсё гаворыць, прыгожа і складна. А няхай возьме ды зробіць нешта лепшае за тое, што раскрытыкаваў. Ага, ня возьмецца. Бо ён добра ведае, што ня зможа. Бо ён спрабаваў ужо – і ня змог.

Вось гэтая непаўнацэннасць, пра якую ён не забываецца, і

Апофрыкі

Кейстут, сама сьціпласць, ня піў гарэлку – любую, тым болей крамную, бо ні крамаў тады яшчэ не было, ні алхімікі самагон ня выдумалі. Ня еў ён і бульбы – ніколі, бо Калумб яшчэ Амерыку не адкрыў. Але гэта не перашкаджала яму быць ліцвінам і размаўляць сваёю моваю – па-руску, як пісаў Скарына. А тонус падтрымліваў ён добраю наліўкаю ці бражкаю.

Альгерд, сама шчырасць, нейк паехаў у Бярасьце. Конна. А дарога была няблізкай. Ды што там казаць – і дарогі не было: такія дзікія часы стаялі. Пагналіся за ім ваўкі галодныя недзе пад Ваўкавыскам, якога тақсама яшчэ не было. Залезшы на высачэзны дуб, спадар Альгерд глядзеў, як даядаюць ваўкі ягонага жарэбчыка, і думаў: а ці не заснаваць мне тут горад? І назва ўжо ёсьць. І герб тақсама.

гнаце яго. Ён ня можа пабудаваць, і таму ён разбурае пабудаванае іншымі...

Згаджаюся, ёсць выключэнні. Бываюць і сярод крытыкаў добрыя стваральнікі, і сярод стваральнікаў – добрыя крытыкі. Але – гэта выключэнні, як і зь любога правіла. Аднак яшчэ часцей бывае іншае: дрэнны стваральнік становіцца яшчэ горшым крытыкам, дрэнны крытык – яшчэ горшым стваральнікам.

Я кажу ня толькі і ня столькі пра літаратуру. Я думаю пра нашае жыццё.

Піліпкі

Вы ўжо, здаецца, ведаеце, што Піліп быў заўзятым рыбаком. Ён мог лавіць рыбу без канца, у любое надвор'е, у любым мейсцы. Нават у акварыуме, каб ён у яго быў. Піліп, па цяперашніх мерках, быў фанатам. Разбудзі яго сярод ночы і спытай: на што і як лепш за ўсё лавіць у лютым акуня зь Бярэзіны – ён адкажа. Па энцыклапедыі зьвяралі – правільна.

Вось і купіў сабе Піліп новую вудачку. Японскую. Прыгожая... Можна ў куце паставіць і маліцца на яе перад ад'ездам на рыбалку. Каб лавілася рыбка вялікая і маленькая, і яшчэ драбнейшая...

Апошні раз у лесе Піліп быў летась. Ці пазалетась. Зрэшты, няма розніцы. Галоўнае, што даўно. І вось учора выбраўся ён у грыбы. Адзін, бяз жонкі. “А на халеру яна там, – падумаў ён. – Баба на караблі ніколі шчасця не прыносіла...” – і пайшоў.

Лес сустрэў яго лёгкаю гаманою лістоты і птушынымі перасьвістамі. “Ну як у кіно ўсё роўна, – падумаў, заўважыўшы тое, Піліп, – а я раней лічыў, што яны проста фанаграму круцяць. Аж праўда: тут табе і сьвіст, і стракатаньне, і крыкі... Трэба ў лесе бываць часцей...”

Пад першай жа асінай Піліп знайшоў падасінавік, пад першай жа бярозай – абабка,

пад першым жа дубам “разьмініраваў” каравяк. Апошняя вельмі не спадабалася Піліпу. “Лепш бы каровы ляталі, – падумаў ён, – высока-высока... Каб настрой лясны не псаваць”.

У гушчар Піліп не заходзіў, зь лясных закінутых дарог не звачаў, і таму празь нейкую гадзіну ягоны цялафанавы мяшчак быў амаль поўны. Піліп усміхаўся сам сабе, прыгадваючы два баравічкі, якія знайшоў ён пад маленькай ялінкай. Як ні хітрыла яна, як ні прыкрывала іх лапкамі – Піліп разаблячыў яе і грыбы забраў.

Вяртаючыся дамоў, Піліп зноў завярнуў да той ялінкі. “Добры ўспамін прыемна прыгадаць, – падумаў Піліп, – і ня раз... Хай будзе елачка вечным помнікам грыбам, якія я знайшоў тут...”

То было ўчора. А сёння ранкам Піліп зьбегаў да той ялінкі, на сваё грыбовішча, каб першым сабраць баравічкі, што вырасьлі за ноч. І знайшоў.

Не пад ялінкай, праўда, а побач. Дамоў вярнуўся ён героем. А жонка сустрэла яго – як пугай секанула.

– Ужо і пахмяліцца зьбегаў, скаціна... У-у-у, я б цябе задушыла зараз...

Ну што мог адказаць ёй Піліп?

"В" созвездия 1993 г.

[illegible][illegible]

14 студзеня

*Ледзь ня кожны дзень тэлефануюць
пачынаючыя і вядомыя графаманы, прапануюць
“творы”, прытым настойліва, на мяжы нахабства
і, сваёю ўпэўненасцю ў геніяльнасці напісанага,
дабіваюцца таго, што я бяруся пачытаць
(не змясціць у “ЛіМе”, а пачытаць) іхні твор
з надзеяй, што, можа, і сапраўды запала туды
іскрынка божая, і кожны раз ужо з першых радкоў
становіцца зразумелым, што зноў я памыліўся,
і пацвярджаецца даўно даказаная ісціна:
талент звычайна сатканы са сціпласці і сумліву,
а дзе нахабства і напор – там графаманства.
Таму мне ніколі не падабаліся словы: талент сам
праб’е сабе дарогу. Не, не і яшчэ раз не – гэта
графаманы пратораць сабе бальшак, затаптаўшы
пры гэтым не адну сцяжыну таленту. Талент
трэба ашчаджаць, пеставать. Але я не памятаю
ў бел. літаратуры такога прыкладу (хіба што
Янішчыц, ды яна цалкам не раскрылася), каб нехта
са старэйшых, з імем, літаратарай дапамагаў
таленавітым маладым. Найчасцей збіралі вакол
сябе землякоў-графаманай, якія сьпявалі ім гімны.*

Кола Дзён. Здарэнне тыдня

– трагічна закончылася калядным вечарам паездка дамоў у Магілёў старшыні Камісіі па заканадаўстве Вярхоўнага Савета Беларусі Дзмітрыя Булахава. Непадалёку ад Бялынічаў на службовым аўтамабіле ён збіў 60-гадовую жанчыну, якая праз некаторы час памерла ў бальніцы. Вядзецца следства.

Кола Дзён. Уступ

Адсвяткаваны Каляды, адгуляны выхадныя, і паступова жыццё ў краіне ўваходзіць у сваё звычайнае рэчышча. Невядома яшчэ, як адгукнуцца ў эканоміцы распаўблікі гэтыя калядна-навагодне-калядныя канікулы, але падобна да таго, што сапраўдны Новы год прыйшоў да нас у ноч з 13-га на 14-е, калі адзначалі мы па звычцы Стары Новы год. Святы скончыліся. І трэба брацца за працу... Дарэчы, яшчэ пра святы: у расійскіх журналістаў на гэтым тыдні з’явілася новае – Дзень расійскага друку, які адзначаны 13 студзеня. Мы ж засталіся без свята. Не вялікая бяда, аднак і ў нашай гісторыі ёсць слаўныя даты – дзень выхаду першага нумара “Нашай Нівы” альбо “Мужыцкай праўды” – якія маглі б стаць Днём беларускага друку.

Версія

У гаршчэчку на вакне расла ружа. Гэта яна называлася так: ружа. А на самай справе была гэта вечназялёная расьліна, якая за пяць гадоў свайго жыцця аніразу не цвіла. Ружа зайздросьціла сваім суседкам: яны называліся ня гэтак гучна, а часам і зусім нязграбна, аднак за год цвілі па некалькі разоў і радавалі гаспадароў дзясяткам дробненькіх кветак альбо адною вялікаю.

– Чаму, чаму мне так не шанцуе ў жыцці? – пыталася ружа ў сваіх суседак. – я ж нарадзілася быць прыгожай і шчаслівай.

– Гэта таму, – адказала ёй глаксінія гібрыдная, – што ты кахаеш толькі сябе.

– Так, так, – пацьвердзіла пеларгонія занальная, – ты думаеш толькі пра сябе, з пагардай пазіраеш на нас. А шчасьце – яно рэдка даецца з нараджэньнем, яго трэба яшчэ заслужыць, яго трэба выпакутаваць...

І ружа зразумела: каб быць ружай, мала называцца ружай, мала нарадзіцца ружай, трэба яшчэ стаць ружай.

Апофрыкі

Гедымін, добрая душа, вельмі любіў коней. Сваіх і чужых. Асабліва чужых, бо заўсёды чужою здаецца лепшым, пакуль ня стане тваім. І вось аднойчы ў Наваградку ўбачыў ён у татарына прыгожага скакуна. Хацеў купіць па-добраму – татарын не прадаў. Што заставалася? Ага, правільна: заўтра конь сам прыйшоў у ягоную стайню. Разумная жывёла, што і казаць.

Піліпкі

Піліп зняў боты і паварушыў пальцамі – добра... Піліп абуў пантофлі і прайшоўся па пакоі – добра... Піліп выйшаў на гаўбец і шырока ўдыхнуў грудзямі сьвежае паветра – кхе, кхе, кхе...

Піліп стаяў на прыпынку і назіраў, як да шапіка “Саюздруку” падыходзілі людзі і куплялі газеты. Усё больш мужчыны. А жанчыны запыняліся радзей, стаялі даўжэй, нешта выбіралі і ўрэшце набывалі парфуму. “Вось напішы пра гэта ў насыценгазету ці ў “Савецкую Беларусію”, – падумаў Піліп, – дык усе адразу скажуць: жонаненавісьнік...”

15 студзеня

Купіў сёння двухтомнічак Варлама Шаламава, перагартай яго, прыгадаў чытанья ў ранейшых кнігах аповеды. А аднаго, пачутага неяк даўно, яшчэ калі быў школьнікам, па радыё “Свабода”, а мо “Толас Амерыкі”, – так і не знайшоў. Запай ён моцна мне ў душу – колькі гадоў прайшло, а памятаю. Можэ таму, што хрытаты прыймач, які ледзь лавіў прыбіты заглушальнікамі голас, плюс – забароненасыць, плюс – зусім не савецкі, лагерны сюжэт стваралі незабывальную інсцэніроўку таго аповеду, бо ўспамінаюцца найперш умовы, у якіх я пачуў аповед, а потым ён сам. Ужо тады мяне здзівіла крыху прымітыўная ягоная мова і лабавая, прамая падача. Без хітрынкі, бяз выдумкі. Чыста дакументальна. Зараз падумаў: мажліва, так і трэба. Яму, В. Ш., не было патрэбы нешта выдумляць, само жыццё падкідвала такія сюжэты, што ніколі не прыдумаеш. Да таго ж якраз дакументальнасьці ад яго і чакалі.

Існуюць дзьве рэзка палярныя плыні ў прозе: дакументальная і цалкам выдуманая (не фантастычная, а рэалістычная). Між імі дзясяткі зьмешаных, зь перавагай то адной, то другой. Гэта якраз і была савецкая, сацрэалістычная літаратура, якая не любіла ні дакументальнасьці, ні чыстай выдумкі. Немагчыма было ні пісаць праўду, ні тым больш выдумляць яе.

Кола Дзён. Сюрпрыз тыдня

– цытуем «перадавіцу» першага нумара «независимой левой газеты «Мы и время», у якой каменціруецца навагодняе прывітанне С. Шушкевіча беларускаму народу: «Как только язык повернулся у этого господина заявить, что «распад Союза не повлек катастрофу, которую предсказывали присяжные оракулы»... Более со-вестливый человек от срама сбежал бы в самый дальний монастырь грех свой вискулевский замаливать. А этот на тэлеэкране витийствует. А разве не лицемерие, что хвалебная ода второй годовщине образования СНГ была пропета за несколько минут до закрытия «прозрачных» границ с Украиной и за три дня до создания содружества республик Средней Азии и Казахстана? О первом событии профессор Шушкевич безусловно знал, о втором знать был обязан. Однако скрыл от народа правду. Не побоялся даже того, что петух за ложь в темечко клюнуть может». Вось і дажылі мы да «свабоды» слова...

Версія

Дождж пасярод зімы – гэта тое ж, што і сьнег пасярод лета. Аднолькава непрыемна, аднолькава непатрэбна. Калі, нарэшце, зразумее гэта дождж?

Апофрыкі

Гедымін, добрая душа, прыйшоў неяк да Міндоўга без запросінаў і, убачыўшы, што ён сядзіць адзін, падкраўся ціхенька ззаду ды як крыкне на вуха: “Га!” Міндоўг, бедалага, як падскочыць! З таго часу і неўзлюбілі яны адзін аднога. І ў застольях Міндоўг, бывала, казаў: “Гедымін, добрая душа, але надта ж голас паскудны мае”.

Міндоўг, бедалага, выехаў неяк са сваёю дружнаю ў недалёкі лясок на невялікі пікнічок. Шолькі селі яны ля вогнішча, чакаючы, покуль дзік засмажыцца, як адкуль ні вазьміся Вітаўт зь дзецьмі прыезджае. Слова за слова – і пабіліся клязі. Міндоўг, адбегшы, крыкнуў Вітаўту: “Дзіка ня еш, я яго атруціў!” Але Вітаўт зь дзецьмі не паслухаўся яго, зьелі яны дзіка і дружыну Міндоўга накармілі. Вось тады Міндоўг, бедалага, і вымушаны быў зьбегчы з Наваградка. Ад сораму.

Піліпкі

Піліп пісаў ліст бацькам у іншы горад. І так яму захапелася замест кропкі ў канцы апошняга сказа паставіць коску, што ён ня вытрымаў і паставіў.

А потым доўга сядзеў і думаў: што б гэта яшчэ дапісаць?

Так, не прыдумаўшы нічога, паслаў ліст з коскай у канцы.

Праз тыдзень, зь лістом у руках, да Піліпа прыехаў бацька – школьны настаўнік.

– Сыноч, – абрадавана сказаў ён, убачыўшы Піліпа, – а мы з маці падумалі, што цябе забілі...

– З-за коскі, – здагадаўся Піліп.

– З-за яе, заразы, – і бацька стаў расшпільваць і вымаць са штаноў папругу.

16 студзеня

Дарэмна я абмежаваў сябе адною староначкаю дзёньніка. Амаль кожны дзень не ўціскаюся ў яе. Як учора, дарэчы. І думкі атрымліваюцца абарванымі, каструбаватымі. Толькі, здаецца, расьпісаўся, а ўжо і старонка скончылася. Калі дапішу гэты дзёньнік, то новы пачну (калі пачну) беспамерны.

Сёньня якраз дзень быў шматпадзейны, і многа чаго можна было і запісаць. Па-першае, разам з Грышам – братам жонкі, які гасьцюе ў нас ужо трэці дзень, – схадзілі ў майстэрню да П. Б. Шмат разоў зь ім сустрэкаўся раней, бачыў карціны, але ўсё было неяк мімаходзь, і як Мастака я яго адкрыў для сябе сёньня. Ёсць у яго ўсё: талент, працавітасць і галава для таго, каб стаць сапраўдным Мастаком.

Яшчэ сёньня схадзілі разам з Акулінымі ў РДДТ імя Горкага на спектакль. Была прэм'ера – “Амфітрыён”. Ніжэй сярэдняга. Адна толькі выснова: трэба часцей бываць у тэатры, а то за апошнія паўтары гады схадзілі мы першы раз.

Версія

Кропля дажду стукнула ў вакно і разьбілася. Гук растаў гэтак раптоўна, як узнік: “Тук!” Захацелася пачуць яшчэ і яшчэ: “Тук! Тук! Тук!..” Але стаяла ціша. І тады я здагадаўся: то была не дажджынка, то быў жук, які прыляцеў на сьвятло: “Тук”. Я вызірнуў у вакно і ўспомніў, убачыўшы,

Кола Дзён.

Падзея тыдня

– у Вільні аднавіла сваю дзейнасць забароненае польскімі ўладамі ў 1937 годзе Таварыства беларускай школы. Старшынёй таварыства абрана Лілея Плыгаўка. «ЛіМ» спадзяецца, што беларускі ўрад дапаможа таварыству акрыяць і стаць на ногі, забяспечыць беларускамоўныя школы і класы, якія будуць створаны на этнічна беларускіх землях, падручнікамі і дапаможнаю літаратураю, як гэта робіць урад літоўскі ў дачыненні да сваіх суайчыннікаў.

што на вуліцы цяпер зіма. Так і засталося для мяне таямніцай, хто ж гэта стукаў у вакно.

Апофрыкі

Вітаўт зь дзецьмі часта езьдзіў на паляваньні. Бывала, гоняць яны лася альбо зубра, дык Вітаўт абгоніць усіх і сам падстрэліць яго хоча. І амаль кожны раз яму гэта ўдавалася, бо ўсе, нават дзеці, спецыяльна прыпыняліся і прапускалі яго наперад. А Вітаўт радуецца потым, як дзіця, і дзяцей сваіх ушчувае: “Эх вы, такія-сякія...”, маўляў, няўмекі...

Альгерд, сама шчырасьць, любіў падарожнічаць інкогніта, як робяць у прытавесьцях ды легендах з паказкамі ўсе кіраўнікі дзяржаваў – цары, каралі, шахі ды падзішахі, а таксама імператары ды іншае начальства. Апанецца ён у старца, возьме ліру ды йдзе ў бліжэйшую ад замка вёску нібыта міласціну прасіць. Сялянам так абрыдла расказваць яму, як добра яны пад ім жывуць, і сухары загадзя сушыць, што вырашылі яны яму на ўскрайку сяла хату паставіць. “Жыві, – кажуць, – тут і не старцуй болей”. На гэтым і скончыліся “таемныя” вандроўкі Альгерда, бо ў замку ўсё ж жыць значна лепей.

Кастусь Астрожскі, мілы чалавек, сабраўся быў у паход чарговы на славу. Выйшаў ён у двор і скіраваўся да стайні. І тут яму дарогу қот перабег. Чорны-чорны. Спыніўся спадар Кастусь, пастаяў, а потым вярнуўся назад. “Беражонага Бог беражэ, – падумаў ён. – Старыя людзі кажуць, што не да дабра, қалі табе қот дарогу перад вялікай дарогай перабягае. Ды яшчэ чорны. Не, пабуду я лепей дома. А слава? Што слава... Слава ня қот: далёка не ўцячэ”.

Піліпкі

“Што дазволена Юпітэру, – падумаў Піліп, – тое дазволена і мне, бо калі я сярдую, то найлепшы сродак для мяне ахаладзіцца – папіць піўка”, – з гэтымі думкамі ён расчыніў жончын вацок і дастаў пяцёрку. Расчынены вацок нагадаў жончын рот у немым крыку. І Піліп паклаў грошы назад.

17 студзеня

Страшна стомлены. Галава гудзе, як высакавольтны слуп. А, здаецца, нічога і не рабіў. Зараз вось, нарэшце, закончыў правіць (дакладней – заклеіваць абдрукоўкі, бо ўласна правак якраз і няшмат) рукапіс.

У. Рубанаў абышоўся зь ім вельмі ашчадна і надзіва прыхільна.

Сказаў, што кніга яму спадабалася, і ўзяўся пісаць прадмоўку.

Не чакаў ад яго такой рэакцыі. Бо ведаю па публікацыях у “ЛіМе” і “Малодосыці”, што тыя, хто больш за мяне хлебнуў застою, звычайна вельмі крытычна ставяцца да маіх “спроб пярэ ў авангардзе”.

А тым больш – старэйшыя. Яны альбо не разумеюць таго, што я пішу, альбо не прымаюць, альбо разумеючы і прымаючы, у лепшым выпадку робяць выгляд, што не заўважылі, а ў горшым, калі дадуць волю зайздрасці, могуць і добра патаптаць.

Я, праўда, нічога гэтага не баюся. Я ўпэўнены ў тым, што раблю, я ведаю, што пішу не для масаў, а для падрыхтаванага, “начытанага” чытача. І вельмі рады, калі знаходжу разуменьне.

Версія

Ліхтар мігаў адным вокам на вуліцу, на дарогу, на прыпынак, на бліжэйшыя дамы. Цяжка было яму аднаму, хоць і не стары быў ён яшчэ, але бачыў не далёка. Было позна, людзі ўжо спалі, і адчуваньне сваёй непатрэбнасьці мучыла ліхтар, падкідвала яму думкі пра самагубства.

Кола Дзён.

Неверагоднасць тыдня

– ужо сёлета пачне эксперыментальную здабычу золата на Беларусі навукова-даследчае геалагічнае прадпрыемства «БелГЕА». Пра гэта гаварылася на шостых штогадовых чытаннях, прысвечаных памяці прафесара Канстанціна Лукашэвіча, якія адбыліся ў Акадэміі навук Беларусі. У перспектыве – стварэнне акцыянернага таварыства па здабычы на Беларусі тытану, кобальту, цырконію...

Ліхтар агледзеў сваё небагатае, невялікае, сумнае і соннае наваколле і горка ўздыхнуў. Жыццё для яго было пачарговым паміраньнем і нараджэньнем, бо з заменаю лямпачкі змяняўся і ён, змяняўся і ягоны характар: быў ён то вясёлым, яркім, то, як зараз, цьмяным і сумным. Але нават у лепшыя свае часы ўсё роўна быў ён нікому непатрэбным. І гэтак устыла ліхтару ягонае жыццё, што гатовы ён быў кінуць гэтую працу і пайсьці ў белы сьвет. Каб заўтра ранкам, а тым больш вечарам, людзі, нарэшце, адчулі, як не хапае ім яго, ліхтара, і потым – не мітусіліся каля яго ў сваіх клопатах, а хоць зрэдку заўважалі і з удзячнасьцю думалі...

Апофрыкі

Гедымін, добрая душа, пабудаваў замак. Зь вежаю. Ня тое каб высокую – любая страла пераляціць, – але і ня нізкаю. Прыехаў да яго Ягайла, які вельмі любіў дзічкі: грушы-гнілкі, вежу паглядзець, а можа, і для сябе што пераняць. Паглядзеў на гару высокую, на якой вежа стаяла, махнуў рукою ды дахаты вярнуўся. “Маючы такую гару, – казаў ён потым, – я б хіба ласьню драўляную там паставіў, бо які дурань на яе палезе...”

Піліпікі

Піліп напісаў верш. Дакладней – верш напісаўся сам у галаве Піліпа. Вось першыя два радкі:

*Як кропля вады, што падае долу,
я гэтак імкнуся з-за кратаў на волю.*

Нешта ў іх Піліпу не падабалася. Ён прагнаў гэтыя радкі ў галаве колькі разоў. І раптам да яго дайшло: прычым тут краты, прычым тут турма і воля? Я ж і цяпер на волі, я ні разу ня быў у турме, а складаю верш пра абы што. І зразумеў Піліп: ніколі яму ня быць паэтам. Бо складаюцца ў яго вершы не пра тое, што было і ёсьць, а выдумвае ён нейкую няпраўду пра сябе ды іншых. Бо захацелася яму раптам напісаць пра каханьне. Ужо і радок першы склаўся: “Пастой, каханая, пастой...” Якая каханая? Якое каханьне? Гэта ж як убачыць жонка паперу з тымі вершамі, дык заб’е!

“Не, ніколі мне ня быць паэтам...” – горка падумаў Піліп і ня стаў запісваць свае вершы.

18 студзеня

Учора зноў злавіў сябе на думцы, што дарэмна абмежываў сябе староначкай тэксту. Сёння ўжо цяжка паўтарыць, што думалася потым, калі я абарваў сябе на паўсказе, але памятаю, што падумаў я пра П. Б. У яго, у мастака, тое, пра што я пішу (гавару лепш, але няпраўда) наглядней. Ён таксама ідзе сваім шляхам, які многім не падабаецца, які большасць не разумее і зь першага погляду ягоныя карціны прымае за мазню нейкую. А гэта і ёсць жываніс, гульня фарбамі, пры гэтым – ніводнага мазка выпадковага. Усё выверана. Але для большасці гэта – прымітыўзм: “Хэ, і я ж гэтак намалюю...” – думае ці ня кожны. “Э не, хлопцы, – сказаў бы я, – каб гэтак маляваць, трэба спачатку навучыцца маляваць з гэткай дакладнасцю, як Шышкін – прыроду, Ге – партрэты...” і г. д. Усё геніяльнае простае. Знешне простае. Вельмі простыя карціны ў Шагала, Пікасо, Гагена ды і Ван Гога. Я ўжо не кажу пра сучасных авангардыстаў... І тым ня менш... Можна быць, я не зусім удалы прыклад узяў – зь Пецевым жыванісам, а можна, і наадварот – удалы. І ён, і я практычна толькі пачынаем. І працуюм прыблізна ў адным ключы. Толькі ён фарбамі, я – словам. Мы не зусім авангардысты, але ўжо і не сацрэалісты... Зноў не ўмяшчаюся ў стар.

Версія

Два возеры – як два блакітныя вокі – блішчэлі наперадзе. Калі прыкінуць на мясцовасці, то я стаяў зараз на носе. За мною засталася самае

Кола Дзён.

Адметнасць тыдня

– з 18 студзеня прадпрыемствам гандлю забаронена праводзіць несанкцыянаваны абмен расійскіх рублёў на разліковыя білеты Нацыянальнага банка Беларусі. Для такога абмену ва ўсіх гарадах Беларусі адкрыты спецыяльныя пункты, і праводзіць гэтыя аперацыі цяпер можна толькі тут. Урад рэспублікі забараніў вываз беларускіх грошай за межы краіны. З сабою можна ўзяць суму не большую за тры мінімальныя аклады, пры ўмове, што грошы за межамі Беларусі не будуць абменены. Расійскія рублі можна вывозіць вольна, у неабмежаванай колькасці.

страшнае – рот. Ледзь ня подбегаю – з пака-
тай гары-носа ісьці было лёгка – пакрочыў
я ўніз да азёраў... Чалавек ляжаў тварам
дагары і назіраў, як на небе павольна ляцелі
гусі зь недалёкіх азёраў. Па ягоным носе
поўз да вачэй мураш.

Апофрыкі

*Вітаўт зь дзецьмі любіў наладжваць
балі. Назапрашае гасьцей з усіх канцоў
Літвы, і некалькі дзён запар гуляюць
яны ў яго, п'юць, ядуць, таньчаць.
А гаспадар ходзіць задаволены між
гасьцей і ўсьміхаецца сам сабе пра нешта.
Так ніхто дагэтуль і ня ведае,
пра што ён ўсьміхаўся.*

Піліпікі

“Эх, злавіць бы залатую рыбку, – марыў Піліп, –
што б я тады ў яе папрасіў? А папрасіў бы я ў яе...
што б я ў яе папрасіў? Шмат бы чаго папрасіў.
Найперш папрасіў бы... што б я ў яе папрасіў?
Ну, вядома... не, ад людзей сорамна будзе, калі
даведаюцца. Ніколі не даведаюцца? Як жа –
не даведаюцца. Не было – і раптам ёсьць.
Адкуль узялося? Вядома, даведаюцца... Папрашу
лепш я... Што я папрашу лепш, – думаў Піліп, – лепш
я папрашу... Не, паўтараць памылак дзеда з казкі
я ня буду. Лепш я адпушчу рыбку адразу назад у ваду,
нічога не папрасіўшы. Бо дармовае – яно
як украдзенае. А ад украдзенага не таўсьцеюць,
а худзеюць, як у іншай казцы пішацца. Лепш адпушчу
рыбку і жонцы нічога не скажу. Інакш замучыць – усе
яны падобныя, бабы: і ў казках, і ў жыцці.
Не, я і лавіць тую рыбку ня буду, – вырашыў Піліп
урэшце. Навошта яна мне? Ніякай зь яе карысьці.
Адна шкода... І думаць пра яе ня варта. Цьфу ты,
прычапілася! – замахаў рукамі Піліп. Ня буду я цябе
лавіць! Не пайду! Не хачу!.. Ды і не бывае вас, залатых
рыбак, у сапраўднасьці. Толькі ў казках. У чужых
казках. Вось навізалася, навалач... Прашу цябе,
адвяжыся! Гэта першае, другое і трэцяе мае жаданні...”
– Піліп абхапіў галаву рукамі і заціх над сталом,
на якім паўпатэльні займаў смажаны карась.

19 студзеня

Выпадкова набыў кнігу Ш. Карагулы “Прорыв к творчеству: ваше сверхчувственное восприятие”, у якой ёсць разьдзельчык пра энергетычных “вампіраў”. Прачытай і ўпэўніўся: тое, да чаго я сам дайшоў крыху раней, і сапраўды існуе. Ня ведаю, ці стаў я і ці змагу наогул стаць “вампірам”, аднак тое, што для многіх быў я акумулятарам, крыніцаю энергіі, зь якое чэрпалі без абмежаваньняў і пакутаў сумленьня, – факт. Мажліва, часам самі не падазраючы пра гэта. Раней, у застольях, я адмаўляючыся ад гарэлки, казаў: “Чым болей я п’ю, тым болей сумным і нецікавым раблюся”. Я ня піў, але ўсё роўна рабіўся сумным, аслабелым... Цяпер зразумела чаму. Аднак абароны ад гэтага пакуль не знайшоў. Але – до! До пра гэта.

Сёньня занёс рукапіс у выдавецтва. Мажліва, кніга выйдзе ў 1994 г. Але гарантый ніякіх. А яна ўжо маральна састарэла. Якая херовая ўсё ж у нас сістэма: здаў я кнігу ў канцы 1991 г., толькі ў пачатку 1993 г. яна гатова да друку, а будзе надрукавана ў 1994 г. Каму яна тады трэба? Мне ж яна такая ўжо сёньня ня трэба. Бо я сам – іншы. Я за тры гады моцна зьмяніўся. Тым больш, у кнізе сабраныя ў асноўным старыя аповеды, якія шкада выкідваць, інакш загінучь яны, так і не пабачыўшы сьвету...

Версія

У дыпламаце жыў дух гаспадара. Не ў прамым сэнсе – у пераносным. Гэткі беспарадак, як у ягонай галаве, быў і тут. Але ў дыплама-

Кола Дзён. Сустрэча тыдня

– у дзень адкрыцця сесіі С. Шушкевіч сустрэўся з групай калгаснікаў і рабочых саўгасаў Мінскай вобласці, якія прыехалі на плошчу Незалежнасці пратэставаць супраць прыняцця закона аб прыватнай уласнасці на зямлю, супраць, як патлумачылі ім кіраўнікі гаспадарак, якія і арганізавалі аўтобусны ваяж у Мінск, роспуску калгасаў. Тым часам у Мінску ў Доме літаратара сабраліся фермеры. У іх – свае праблемы.

Кола Дзён. Навіна тыдня

– міністра замежных спраў Беларусі П. Краўчанку прыняў у Парыжы Генеральны сакратар ААН Бутрас Галі. У час сустрэчы былі абмеркаваны праблемы Чарнобыля і пытанні ўмацавання адносінаў паміж Беларуссю і ААН. П. Краўчанка запрасіў Бутраса Галі наведаць Беларусь.

це ўсё было наглядна, у адрозьненне ад навечна зачыненай галавы. Гаспадар, здаецца, разумеў гэта, бо расчыняў заўсёды дыпламат трошкі-трошкі, каб прасунуць у шчыліну руку і намацаць патрэбную рэч. Аднак даставалася заўсёды ня тое: замест асадкі – аловак, замест алоўка – невядома адкуль узяты цвік, замест кнігі – нататнік, замест нататніка – сухар і г. д. Прыблізна тое ж рабілася і ў галаве гаспадара, варта яму было пачаць гаварыць. Словы выляталі выпадковыя, думкі выказваліся не да месца. Гаспадар ня быў ідыётам, ён разумеў усё і заўжды пачуваў сябе нікавата. Як, дарэчы, і дыпламат. Навесыці парадак у дыпламаце было проста. Наглядна. Але ці рэальна? Бо, каб змяніць нешта ў дыпламаце, гаспадару трэба было змяніцца самому, пачаць, як кажуць, зь сябе. Інакш любы парадак, наведзены ў дыпламаце гаспадаром, у галаве якога беспарадак, быў бы тым самым беспарадам. Але пачынаць зь сябе гаспадар не хацеў – цяжка гэта, а толькі час ад часу наводзіў беспарадак у дыпламаце, у якім і жыў ягоны дух.

Апофрыкі

Кейстут, сама сьціпласьць, які на баях напіваўся бы цюцька, выбраў сабе нявесту ў адным заможным родзе. Дзеўка была нішто сабе, і, натуральна, Кейстут, не адкладваючы справу ў доўгую скрыню, заслаў да яе сватоў. У чаканьні іх ён праходжаўся ўзад-утрад па камянінай зале свайго замка. Раптам ускочыў у залу Радзівіл (каторы ня Чорны), танклявы такі хлопчык, і з парога: “Дзядзька Кейстут, Міндоўг вам бочку віна ліцьвінскага даслаў!” Кейстут, сама сьціпласьць, да бочкі – і толькі праз тры тыдні змог прамармытаць ён пару слоў: “Ці ёсьць віно яшчэ?” А пра вясельле забыўся...

Шак і не ажаніўся ён тады: каму трэба муж п'яніца?

Піліпкі

Да працы Піліп дабраўся на аўтобусе. Кожны ранак уціснупца ў ягоная чэрава было праблемай. І Піліп вырашыў хадзіць пешкам: а што там – усяго дзьве гадзіны хады. З часам яго сталі пазнаваць кіроўцы аўтобусаў, і нават сігналілі яму пры сустрэчы. А потым пачалі спыняцца і падбіраць яго на дарозе. Піліп як пан уваходзіў у пярэднія дзьверы, і ўсе пасажыры жахаліся: кантралёр зайшоў. Затое як потым прыемна было бачыць ім, што Піліп прабівае квіток: свой, значыць. І расьцякалася па аўтобусе Павага, ад якой Піліп толькі чырванеў, быццам чаплялі яму зорку Героя.

20 студзеня

*Вечар. Сяджу адзін у рэдакцыі “ЛіМа”.
Начую сёння тут – мая чарга вартаваць
абсталяваньне. Цішыня...*

*Сёння быў вельмі насычаны падзеямі дзень.
Толькі што ад мяне пайшоў Вітаўт Чаропка.
Сядзелі за гарбатай і размаўлялі. Дакладней,
гаварыў больш ён – я слухай. Вітаўт раскажыў
пра сваю кнігу, якая хутка выйдзе ў “Полымі” –
“Імя ў лётанісе”. Паказваў ілюстрацыі. Размова
грунтавалася на гэтым, аднак гаварылі мы
пра ўсё – ад гісторыі да сучаснасьці, ад ролі асобы
ў гісторыі да адданасьці гэтай асобы ідэі (у нас –
ідэі Адраджэньня Бацькаўшчыны). Цікавы хлопец.
Адданы справе. Начытаны. Паболей бы нам такіх.
Зноў жа, сыцкае мяне аб’ём дзёньніка – адна
староначка. Не магу разгарнуцца, каб падрабязней
напісаць пра нашу гутарку і пра Чаропку.
А сустрэў я яго ў Пеці Багданава, да якога зайшоў
пасля вячэры ў “Хвіліны”. І там была цікавая
размова. Пазнаёміўся з аднамайстэрнікам Пеці –
Алесе Філіповічам. Думаю зараз: мо не загінем
мы, покуль ёсьць такія хлопцы, такія беларусы,
як Чаропка, Багданаў, Філіповіч...*

Кола Дзён. Сюрпрыз тыдня

– Брэсцкі аэрапорт стаў... міжнародным. Дакладней, не аэрапорт, а неба над Брэстам. Літоўскі ўрад запатрабаваў ад краін СНД, найперш, вядома, ад Расіі, плаціць валютай за выкарыстанне паветранае прасторы, і авіятары СНД знайшлі сякеру пад лаўкай – стварылі новы «калідор» на Захад над Беларуссю. Беларусы зноў «выручылі», мала думаючы пра вынікі гэтай акцыі. Тым часам аэрапорт у Віцебску закрыты зусім. Няма газы і адменены два апошнія рэйсы: у сталіцу СНД і былую сталіцу СССР.

Кола Дзён. «Публікацыя» тыдня

– артыкул народнага дэпутата Рэспублікі Беларусь Леаніда Прывалава і палкоўніка запasu Васілія Баранава ў «Народнай газеце» пад назвай «Беларусь, Россия, БНФ» (20 студзеня). Адказваючы на стрыманы і аргументаваны артыкул З. Пазняка «Беларусь, Расія, СНД» (14 студзеня), аўтары, абвінавачваючы лідара БНФ у аплёўванні Расіі, гэтак аплявалі Беларусь, яе гісторыю і народ, што застаецца толькі сказаць дзякуй «Народнай газеце» за плюралізм і «свабоду» слова. Разумею «ую цяжкасць» умоў, у якія пастаўлена сваім статусам «Народная газета», але ці не час рэдакцыі вызначыцца і займаць сваю лінію, а не «пляваць» пачаргова направа і налева?

Версія

У адзіноце думалася ні пра што. Думалася пра цішыню ў пакоі, якая нішто. Думалася пра тое, што вакол мяне зараз лётаюць духі-душы тых, хто бываў альбо жыў у гэтым пакоі да мяне. Я нават, здавалася, адчуваў, як лётаюць яны нада мною, і быццам бы бачыў іх цені краем вока, калі нахіляў галаву над паперай. Але і яны, гэтыя духі-душы, таксама нішто. У адзіноце думалася пра адзіноту, пра тое, што цяпер у пустых калідорах і пакоях нікога няма, адзін я сяджу тут і думаю пра маю адзіноту ў гэтым пакоі, у гэтым доме, у гэтым сьвеце. Я сам сябе падманваў, бо варта мне было падумаць пра маю адзіноту па-за гэтым домам, у сьвеце, як прыгаваліся жонка і сын, якія чакаюць мяне, бацька і маці, якім я трэба і якія гэтак часта мяне ўспамінаюць, сёстры, да якіх я гэтак даўно ня ездзіў... Але ўсе яны недзе далёка, а тут я адзін. Тут пуста і адзінока. Тут думаецца пра ўсё – а значыць, пра нішто. Тут думаецца толькі пра нішто... ні пра што...

Апофрыкі

*Калі Кейстут, сама сьціпласць, у сьвежаскаваных латах
выйшаў у двор, на яго накінуўся сабака. Хітры, падла:
усё падскокваў і хацеў укусіць не абароненыя жалезам, аголеныя
мясціны. Кейстут – адбіваўся-адбіваўся ад яго, а потым узмахнуў
мячом і перасёк сабаку напалам: адныя ногі ляжаць тут, другія
там. Кейстут, сама сьціпласць, зірнуў на два паўсабакі ды як
закрычыць у жаху: “Ма-ма!” Крыві баяўся, ақзвееца.*

Піліпкі

Прачытаў Піліп кнігу, загарнуў і стаў думаць пра яе. Ну што – цікавая, можна жонцы параіць пачытаць. Ёй спадабаецца, асабліва мейсца, дзе ён яе ў стоце заціснуў, а яе маці падпільнявала і ў самы непасрэдны момант як падбязьць... Піліп усьміхнуўся і падумаў: “Добрая кніга, жывьненая. Мала зараз такіх. Хай жонка пачытае і парадуюцца чужому жыццю... Парадуюцца? А вось і не. Яна са сваім параўнае. І костачкі ўсе потым перагрызе... Не, схаваю я гэтую кнігу, каб ніколі не знайшла. Няхай чытае лепш сынаў падручнік па рускай літаратуры для 3-га класа. І хай радуецца, што жыве зараз і са мною”.

21 студзеня

Ноч была цяжкая, амаль ня спаў. Ня мог заснуць, круціўся на падлозе ля батарэі да самага прыходу Алеся Марціновіча. А дзень выдаўся яшчэ цяжэйшы. І няхай бы былі для гэтага падставы, якія вытлумачаліся цывярозым розумам, а то проста шызею, калі зараз прыгадаваю. Тое, як паводзіць сябе ўвесь апошні год А., ня ўкладваецца ні ў якія рамкі. І не паддаецца разуменьню. Прычынай для яго звальнення магло б стаць тое, што вычвараў ён апошнія месяцы, покуль не патрапіў лячыцца ў Навінкі ад алкагалізму. Але М. С. цягнуў: думаў, ачнецца хлопец, шкада – малады, сям'я, двое дзяцей... А ён далей – горш. На работу зусім махнуў рукою. І ў тым, што “ЛіМ” за апошнія месяцы практычна зруйнаваны, віна найперш яго. Бо ў мяне самога часам рукі апускаліся, рабіць нічога не хацелася, гледзячы, як гуляе ён. І вось сёння развязака. Яму трэба было здаць матэрыял у нумар. Гадзіна дня – яго няма. Другая – няма. І ні слуху, ні духу. Праўда, гэтак было кожны раз, калі ён нешта пісаў у “ЛіМ”. Але тут я ня вытрымаў. Кажу: “Колькі можна здэкавацца?” І заслаў іншы матэрыял, не чакаючы яго. Гэта, калі нарэшце прыйшоў, яго і ўзьвяло: сеў і напісаў заяву на звальненне. Зрабіў тое, што ад яго і чакалі. Цяпер атрымліваецца, што звальняецца ён з-за мяне. (Хоць тыя, хто ведае праўду, толькі ўсьміхнуцца.) Але ён і тут перайграў М. С. А ўдар прыйшоўся на мяне. Гэткага сьвінства я ад яго не чакаў. Але ці не зашмат увагі ўдзяляю я таму, што мінецца і забудзецца?

Кола Дзён.

Здарэнне тыдня

– у Магілёве, у адной са сталовых, выяўлена фальшывая 100-рублёвая купюра Нацыянальнага банка Беларусі. Самадзейны мастак намаляваў яе фламастарамі на белай паперы. Калі беларускія грошы падрабляюць – значыць, яны сталі патрэбнымі.

Кола Дзён.

Кур'ёз тыдня

– па жаданні жыхароў Докшыцкі раён жыве па сваім мясцовым часе (былым летнім), паведаміла «Чырвоная змена». Суверэнізацыя, як і прадказвалі вядомыя палітыкі і палітолагі, пашыраецца.

Версія

а) Я пазнаёміўся са сваім ценем. Аказваецца, яго завуць гэтаксама, як і мяне. Праўда, я больш здзівіўся б, каб яго звалі неяк іначай... Ды ўсё роўна нязвыкла: ён Алесь і я Алесь.

Прозьвішча я не паспеў спытацца, бо зайшло за хмару сонца і цень растаў, зьнік, нават не разьвітаўшыся. Зусім як я.

Амаль тыдзень ішоў дождж. Потым яшчэ пару дзён было хмарна. І, нарэшце зноў заняло неба сонца. Зьявіўся і мой цень. Але колькі я зь ім ні заговорваў – ён маўчаў. І наогул, не было ў ім ні знаку той незалежнасьці, што была раней. Ён моўчкі паўтараў усе мае рухі, быццам зьдзекаваўся зь мяне.

І тады я сам зайшоў у цень вялізнага будынка і растварыў свой цень у ягоным цені.

б) Кропка адліку – хмара, што схавала сонца.

Пакупніка на мой цень не знайшлося.

Мо таму, што я не гаспадар яго. Ён ня можа зьявіцца тады, калі я хачу, і зьнікнуць тады, калі я загадаю. Хмара і сонца большыя гаспадары над ім, чым я.

Але нешта магу і я.

Ён паўтарае мае рухі, а ня я яго. Ён ідзе ўслед за мною, а ня я за ім. Ён зьнікае, а я не. Ён зьнікне раней, чым я. Альбо зьнікнем мы разам. Але ня я раней за яго.

Кропка адліку – хмара, што схавала сонца.

Я застаўся адзін. І якая мне розьніца, ёсьць недзе тут, паблізу, мой

Піліпікі

Сеў Піліп на лаўку перад домам і стаў чакаць, хто першым каля яго пройдзе: жанчына альбо мужчына, дзяўчынка альбо хлопчык. Хвіліна мінула, другая, дзясятая... а ніхто з пад'езда ня выйшаў, ніхто ў пад'езд не ўвайшоў. І тады Піліп пакінуў сябе сядзець на лаўцы і зайшоў у пад'езд. А потым выйшаў зь яго і пайшоў міма сябе. "Першым прайшоў мужчына", – канстатаваў Піліп і сеў каля сябе на лаўку.

це́нь, а́льбо ня́ма я́го зу́сі́м. Я ве́даю, я ў́пэўне́ны: паку́ль бу́ду я – бу́дзе і ё́н. Паку́ль бу́дзе ё́н – мо́й це́нь, – бу́ду і я. На́с дво́е на гэ́тай зямлі́.

Цень хмары на глебе складаецца з тысячаў іншых ценяў. Але хмара – толькі кропка адліку.

Veren's

І познаёміліся са сваім членам. Анохавіч, ён
завучы тэатра, як і мяне. Трафір, а больш эрміт-
а, каб яго звані мек іначай, арыак усё розна
ффіна: ён Анет і я Анет. Пра пражыванне і не
павету сптаць, бо гэміно ^{за хімію} ^{своіа} і ён змек
нават не разв'ітаўшыл. Зусім як я.

Амаже тудеи ішоу доперне. Потім лист перу
фреш було хмарна. і, маршиче, жоу ~~залило небо~~ соня.
Звѣіеж і моці чеш. Але, колки є же ім не жаловѣ-
вау - єи маувау. і кажу, не було є ім ні жуку
той неженеиности, што була рани. Ёи мауки маувау
це має ржкі, випаєи жоржекавауєи ж мѣне, і гарн.
і сам заіишоу у чеш ау вѣіи жана бурника і
растваряу свої чеш у тоти чеші.

21. 01. 83.

Апофрыкі

Гедымін, добрая душа,
зьняў неяк на ноч пакой
у замку Міндоўга, бедалагі.
Нядорага: усяго дзясятка
талераў выкінуў, але затое
Міндоўга выручаў: той якраз
зьбіраўся ў Маскву
Ілжэдзьмітрыя везьці.
І грошы яму во як былі
патрэбныя.

22 студзеня

Усё-ткі я надумаў уступіць у Саюз пісьменьнікаў. Хоць гэта для мяне было ня простым рашэннем. Апошнім часам гэтая арганізацыя сябе моцна скампраметавала.

Але ўступаць буду, як гэта ні горка казаць, па прычынах далёкіх ад творчых... Ну прыстасаванец я. І гэткім робіць мяне дзяржава. Уступаць буду, спадзеючыся, што ўдасца з часам праз Саюз атрымаць кватэру. І толькі.

Мне трыццаць тры, а я ня маю нармалёвага жылля, дзе можна было б папрацаваць. Хоць надзея на Саюз невялікая. Жыллё атрымліваюць у асноўным дзеткі пісьменьнікаў. Прыкра. Між тым Акулін з двума дзецьмі, Куртаніч, Наварыч, Казлоў, Скобла ды інш. здымаюць кватэры, плоцяць аграмадныя грошы. А студэнты, дзеткі пісьменьнікаў, у 20 гадоў атрымліваюць кватэры. За што? Але, зноў жа, херня ўсё гэта. Галоўнае – працаваць і ня думаць пра тое, што Бог ня роўна дзеле... Хоць, як ня думаць...

Рэкамендацыі папрасіў у Алеся Жука, Янкі Сіпакова і Генрыху Далідовіча. У першы раз меў, хай і нядоўгую, гутарку з Г. Д. Што мне падабаецца ў людзях, дык гэта шчырасць. Уражаньне такога чалавека пакідае і Г. Д. Хоць разумею, у сённяшніх умовах захаваць душу ў чысціні, ня здрадзіць сабе вельмі цяжка. Яму, мне здаецца, гэта ўдаецца.

Кола Дзён. Уступ

Палітычнае жыццё ў краіне на гэтым тыдні развівалася па нарастаючай. 19-га студзеня распачала работу чарговая сесія Вярхоўнага Савета Беларусі. 20-га адбылася сустрэча міністраў замежных спраў краін СНД, 21-га – сустрэліся міністры абароны. Сёння, 22-га студзеня, адбудзецца нарэшце сустрэча кіраўнікоў дзяржаў СНД, якая некалькі разоў адкладалася. Такі насычаны падзеямі тыдзень не дазволіў не толькі кіраўнікам Беларусі С. Шушкевічу і В. Кебічу, але і кіраўнікам іншых дзяржаў Садружнасці прыняць удзел у цырымоніі з выпадку ўступлення на прэзідэнцкую пасаду Біла Клінтана. У Вашынгтон на ўрачыстасці паехаў каардынатар рабочай групы СНД Іван Каратчэня. Маўр зрабіў сваю справу, маўр можа... адпачываць.

Кола Дзён. Падзея тыдня

– без сенсацыі, па агульным прызнанні, закончылася сустрэча лідараў дзяржаў СНД у Мінску. Статут СНД падпісалі сем дзяржаў з дзесяці.

Версіі

Прас прыгнуўся і лёгка-лёгка папоўз па кашулі. Спыніўся, прысеў, трошкі падумаў, што далей рабіць, і павярнуў назад. На адпрасаваную роўнядзь кашулі села муха. Прас скіраваўся да яе і спыніўся: муха не зьлятала. Сядзела і церла пярэднімі лапкамі адна аб адну, быццам хацела перакусіць прасам. Прас не зразумеў гэтых рухаў, аднак зрабіў выгляд, што не заўважае муху, і вярнуўся да працы. А муха пасядзела яшчэ трохі і зляцела.

Ішла ноч. Стамлёная.

Бо доўгая, як крук у глыбокай студні.

Усё ёй устыла.

Хацелася толькі заснуць і адначыць-адляжацца да вечара.

Але яна йшла ды йшла. І не было ейнай хадзе канца і краю.

Месячык узышоў і зайшоў. За хмару. Зоркі разгарэліся – аж уваччу сьвярбіць. А цемрыва навакол – хоць ты ідзі, рукі наперад выцягнуўшы, каб не сутыкнуцца зь некім, каб ня ўрэзацца ў нешта. Прадзірацца праз такое цемрыва – сабе шкодзіць.

І тады я сеў пад плот. Вырасьціў пераचाкаць. Чым кідацца ў

"22" студзеня 1993 г.


Усё-тэ і напружана ўступілі ў вясёл
міхайлышкі. Кожы гэты рэз імя было не
чужымі рэчывамі. Апошнім часам гэтыя імя-
ніжаны сабе лямпа скардэраманавалі.

Але ўступілі бры, а гэты імя перадаць, ~~шабасар~~
на прычымнае раліе'с ар зборных. Ну прыста-
саванцы а. і гэтыя раліе'с імя ўдэр-ска. Часу-
ныя бры скардэраман, што ўдэр-ска ў гэтым пры-
ска адтрымлівае свабоду, і талкі. Імя прычымнае
гэты, а і не было нармальнае талкі, урэ-
чымнае было і напружанае. Хоць кардэ'с на
вясёл шэліліся. Імя'с адтрымлівае ў асцяжы
удэр-скамішкі, Прыра. Імя гэты Аляксін і
удэр-скамішкі, Кардэ'с, Кардэ'с, Кардэ'с і імя.
удэр-скамішкі, імя'с адтрымлівае талкі.
А студэнты, імя'с міхайлышкі ў 20-аго адтрымлі-
валі свабоду. За што? Але, імя'с гэты, перадаць
імя. Імя'с адтрымлівае і не ўдэр-скамішкі пра-
ты, што бы кардэ'с раліе... Хоць, а імя раліе.
Вясёлшкі: напружана ў Аляксін перадаць,
Аляксін Сімакова і Вясёлшкі Раліе'с.

І перадаць раліе'с, хоць і напружана гутарыць
у 2.0. Імя імя напружана ў перадаць,
рэз гэты шэліліся. Імя'с напружана
удэр-скамішкі шэліліся шэліліся талкі імя-
рае і 2.0. Хоць раліе'с, у скардэраманіх
удэр-скамішкі раліе'с у талкі, імя'с
удэр-скамішкі раліе'с. Імя'с, імя'с шэліліся, гэты
удэр-скамішкі.

цёмрыве няведама куды, чым блукаць у знаёмых удзень мясыцінах, чым разыкаваць – лепш ціха адседзецца, дачакацца сьвітанку, які абавязкова прыйдзе, які непазбежна прыйдзе.

Бо ноч сама хоча яго ня менш за нас, ня менш за мяне. Я ведаю: ноч адпачне і вернецца. Аднак за дзень я падрыхтуюся да сустрэчы з ёю: у наступную ноч я проста лягу спаць, а ня буду блукаць у цёмрыве з выпягнутымі наперад рукамі. Рукі ніколі не заменяць вачэй. Як і вочы рук. Кожнаму сваё. І ночы. І дню. І мне.



Піліпікі

Прыдумаў аднойчы Піліп
показку. Пра Гарбачова... Хацеў
расказаць жонцы, але перадумаў:
не зразумее. Хацеў расказаць
сябрам, ды пабаяўся: заложак.
Хацеў расказаць простым
сустрэчным, аднак не асьмеліўся
падысьці да іх: сорамна.
Хацеў запісаць: асадку не знайшоў.
А тут яго жонка некуды паклікала.
Так і прапала показка – забылася.
А шкада: як-ніяк фальклор.

Апофрыкі

Вітаўт зь дзецьмі газет не чытаў. І тэлевізар
не глядзеў. Не падабаліся яму розныя тэхнічныя
навінкі. Ён аддаваў перавагу здзідзе і корду.
Даўмонт, будаўнік і ваяр, яго за гэта вельмі паважаў.
І ставіў у прыклад іншым.

P. S. Сёньня вельмі стамлёны. Галава ня "варыць".
Поўны п... Поўная страта сілаў і... розуму.
Гэта п...

23 студзеня

Падумаў, што сапраўды мой дзёньнік усё ж ня гэты, а той, які я гэтаксама пісаў (пішу) штодня: “Версіі”, а яшчэ “Піліпікі” і “Апофрыкі”. Цікавая можа атрымацца рэч, калі надрукаваць як-небудзь усё разам: спачатку гэты дзёньнік, а потым “Версіі” і астатняе.

Я хацеў пісаць дзёньнік думак, аднак не атрымліваецца. Часам пішу такую херню, што сорамна перачытваць. Асабліва ўчора “расьпісаўся”, ідыёт... Хацеў вырваць гэтую старонку, але перадумаў: ня варта прыхарошваць – як ёсьць, так ёсьць. А на ўчарашнім запісе, пэўна, адбійся цяжкі мінулы тыдзень (і сёньня яшчэ не адышоў, не адначыў). Столькі ўсяго за тыдзень накруцілася – ня дай Бог... А ў дзёньніку гэтым амаль нічога з таго няма. Але тлум той, стома і душэўная разьбітасьць бачныя якраз у “Версіях”, ясьней, чым тут. Мала ўсё ж адной староначкі для дзёньніка – нічога не ўмяшчаецца. Ня ўмею я, аказваецца, сьцісла пісаць. Хоць Г. Далідовіч якраз і крытыкаваў мяне за тое, што я часам на самых выйгрышных мясьцінах свае аповеды перарываю, што занадта каротка апісваю тэя мясьціны, дзе якраз разгарнуцца можна... Аднак аповед перапісаць можна, падкараціць альбо пашырыць. А гэтыя запісы застаюцца такімі, якія ёсьць, якімі выйшлі.

Версіі

Мажліва, то быў кот. А мажліва, і котка. Хоць тое і было прынцыпова, я не надаў тады гэтаму належнай увагі і вагі. Каб ведаў я, што тая шэра-

Кола Дзён.

Адметнасць тыдня

– мажліва, у хуткім часе ў самым цэнтры Мінска з’явіцца вуліцы Вацлава Ластоўскага, Адама Станкевіча, князя Глеба Менскага, князя Рагвалода, княгіні Рагнеды... Гэтак прапанавала назваць вуліцы Святлода, Берсана, Мяснікова, Валадарскага і Урыцкага Камісія па назвах і перайменаванні вуліц і плошчаў Мінскага гарвыканкама. Канчатковы лёс назваў вырашыць неўзабаве Мінскі гарвыканкам.

белая ці бела-шэрая істота, якая перабегла мне дарогу, адыграе нейкую ролю ў маёй будучыні, я дагнаў бы яе і падняў хвост. Але я гэтага не зрабіў. І сёння лягчэй укусіць сябе за локаць, чым даведацца: хто ж то быў – кот ці котка? Калі кот – “так”, калі котка – “не”. Такую паставілі мне ўмову. І я, седзячы дома, на канапе, паціху вар’яцею ад думкі – што ўсё ж сказаць ім: калі “так” – значыць, кот, калі “не” – значыць, котка. Застаецца гадаць. А калі не ўгадаю? Тады пясец. Замучыла мяне гэтая думка, хто ж то ўсё ж быў: кот альбо котка. І ніхто ў цэлым сьвеце не падкажа мне, ніхто і нішто не дапаможа, – ні чалавек, ні кніга, ні я сам...

– Іду я, значыць, лесам, а насустрач мне ён ідзе. Я туды, я сюды – няма куды дзецца...

– А хто ён? Ты пра каго?

– Пачакай... Думаю, адно застаецца – на дрэва. Але ж ён хутчэй за мяне залезе...

– Хто ж ён?.. Мядзьведзь? У нас?

– Не перабівай, дай даказаць. І ўцякаць няма як... Дый дагоніць ён...

– Мядзьведзь...

– Які мядзьведзь? Ты што, апупеў? Васька гэты. Я ў яго тры рублі браў зь месяц назад. Дык ён як сустрэне, так і пытае. А ў мяне ж у лесе ні капейкі няма...

Піліпкі

Гуляючы па парку, Піліп падышоў да возера. Маленькага, круглага, штучнага. У ім плавалі лебедзі і качкі. А трэба сказаць, дзень быў ветраны – не для прагулак. І ва ўсім парку ці не адзін Піліп у гэты час адпачываў. Згледзеўшы яго, лебедзі і качкі надзіва хутка, нават імкліва кінуліся да таго берага, дзе ён спыніўся. Піліп спачатку разгубіўся, агледзеўся: што за навала? А потым зразумеў: яны есці хочуць, бо дзеткі тут заўсёды іх з рук кормяць. Качкі і лебедзі падплылі да Піліпа і сталі кружляць ля берага, нешта дзюбамі папраўляючы ў сваім пер’і. Быццам і ня хлеба прасіць падплылі, а так проста, між іншым. Надта не спадабалася гэта Піліпу, які вельмі не любіў няшчырасьці. Адварнуўся ён ад качак і лебедзяў і павольна, з гонарам, пайшоў дахаты.

"23" студзеня 1993 г.

Тарунаў, што сапраўды мой дзеянне
 ўсё не на гэтым, а тае, ~~які~~ і гэтае
 тэма (мне) іхотна: "версіі", а менавіта
 "і" і "апофрыкі", іначай можа
 маюць рэз, які напружвалі эк-мэ-
 ўсё разам: выхадзе ^{гэты} дзеянне, а потым версіі
 і астатняе. Я хачу пісаць дзеянне
 арыя і атрымліваецца. Інакш мне
 криво, што сараніць перагледзе. Асабліва
 ўгора "матэрыя", і ўсё гэта. Алі
 вяртаюць гэтую стору, алі перагледзе,
 і вяртаюць сабе прыхарошвае — які ёсць,
 такі ёсць. А на ўрашэнні дзеянне, і
 на, адбірае дзеянне менавіта тэма (і сабе
 занадта не арыянаў, не арыянаў). Столькі
 я тэма напружвалі: не дай бог...
 А ў дзеянні гэты амае іхотна з тэма
 інакш. Але тым тым, ~~занадта~~, і дзеянне
 дзеянне багата арыянаў у "версіях", арыянаў,
 занадта. Маюць іхотна арыянаў арыянаў
 інакш дзеянне — іхотна не дзеянне.
 Не ўсё гэта, арыянаў, арыянаў інакш. Хоць
 з. Вяртаюць арыянаў і арыянаў інакш я тэма,
 што і тэма, на сабе арыянаў інакш
 інакш свае арыянаў перагледзе, што дзеянне
 криво апісвае тэма інакш, інакш
 рэзультат можа... Арыянаў арыянаў
 інакш, арыянаў, арыянаў. А гэты дзеянне
 інакш інакш, інакш інакш.

Апофрыкі

Ягайла, стары а мудры, зняў неяк карону з галавы,
 прыгладзіў валасы, што яшчэ засталіся, і пакалікаў
 да сябе пакаёўку. "Распранайся", -- загадаў каратка і ўладна.
 Дзяўчына сумелася, аднак аслухацца не змагла.
 Пераступіўшы цераз апошнюю адзежыну, яна стала побач
 з ёю, голая і вабная. Ягайла доўгім уважлівым поглядам
 ацаніў яе і загадаў: "Апранайся!" Дзяўчына якстаяла,
 так і села на падлогу: у яе не было ўжо сілаў апрануцца.
 І тады Ягайла падышоў да яе і...

24 студзеня

Толькі пад канец выходных пачынаю адчуваць сябе чалавекам.

Галава пасьвяжэла, думкі ўжоцца лёгка, нязмушана, словы падбіраюцца, знаходзяцца адразу і, здаецца, толькі сядай і пішы. Але на гадзінніку ўжо другая гадзіна ночы, а заўтра на працу, ад адной думкі пра якую галава зноў пачынае балець... Заўважыў гэта даўно, яшчэ ў Гомелі. Там, у “Г. П.” я стамляўся страшэнна. Тут, у “ЛіМе”, ад пачатку было лягчэй, непараўнальна лягчэй. Таму і пісалася больш. А цяпер, калі пачалі мы пераход на кампутары, калі заварыў кашу А., – стала невыносна. (Я калі-небудзь апішу тое, што ён вычвараў, і апішу гэты подлы тыпчык подлых людзей.) На гэтым тыдні, спадзяюся, павінна ўсё нейкім чынам вырашыцца. Або-або. Зараз, цяпер, мне ўсё роўна, якім чынам выйдзе з гэтай сітуацыі М.С. Мая пазіцыя дагэтуль і зараз была самай шчырай і аб’ектыўнай – не баюся гэтага казаць. І мне няма аб чым шкадаваць. Перад Богам я стараўся быць чыстым у адносінах і з А., і з М. С. Хоць сітуацыя была і ёсць няпростай.

Версіі

Зоркалёт павольна і плаўна, як лёгкі пялёстак адцывілай кветкі, апускаўся на зямлю. Выглядала гэта дужа натуральна, быццам сама прырода – вецер і прыцягненне зямлі – кіравалі ім. Уражвалі толькі памеры пялёстка: быў ён велічынёю з добрыяскіх дом. Пялёстак бяшумна, мякка прытуліўся шчакою да зямлі і застыў на месцы. Зь яго ніхто ня

Кола Дзён.

Чалавек тыдня

– гімнасту, лепшаму спартсмену Беларусі 1992 года Віталю Шчэрбу, які на Алімпійскіх гульнях у Барселоне заваяваў шэсць залатых медалёў, прысуджаны прэстыжны прыз Джэсі Оуэна, як лепшаму спартсмену свету па выніках мінулага года.

выйшаў. І не было відно на ім ніякіх вакенцаў-ілюмінатараў, празь якія можна было назіраць. Пялёстак паляжаў трохі, а потым лёгка, быццам здымуў яго вецер, падняўся ў паветра і пачаў павольна ўзьнімацца ў неба. Бяшумна і плаўна ён плыў па небе, хутка аддаляючыся, а потым і зусім растаў, згубіўся сярод белых хмарак.

Вось і ўсё.


Хто змог, хто ня змог, хто сеў, хто лёг, а хто пайшоў далей – у кожнага свая праўда, у кожнага свая доля, свая воля і свая ўпэўненасць у сабе, свой выбар шляху, у якім нехта памыляецца і кандыбае праз горы і цясьніны, балоты і лясныя гушчары, а іншы ўсё жыццё перад сабою мае шырокі гасьцінец і ня пешкам ідзе, а дабіраецца на “папутках”, а то і на сваім уласным лімузіне, але... (звычайна пасяля “але” са шматкроп’ем ідзе галоўная думка нейкага тэксту, але... але на гэты раз яе ня будзе, бо няўдзячная штука – выводзіць мараль з таго, што само па сабе антымаральна...)

Прыдумалася мне неяк назва апавядання: “Кумпячок з марской сьвінкі”. Адразу ўбачыў сюжэт – гумарыстычны, вядома. Цалкам шызовы. У якім нічога не было пра марскую сьвінку і тым больш пра кумпячок зь яе. Думаў я, думаў, і пачалі выпадаць з гатовага апавядання жарцік за жарцікам, дыялог за дыялогам, сьмешны выпадак за сьмешным выпадкам. Рассыпаўся сюжэт, і засталася адна назва: “Кумпячок з марской сьвінкі”.

Піліпкі

Купіў Піліп гадзіннік. Ня першы ў жыцці, але, дасьць Бог, і не апошні. Надзеў на руку – прыгожа. А, галоўнае, зручна. Выйшаў з хаты – зірнуў, колькі часу, зайшоў у аўтобус – зірнуў, пад’ехаў да працы – зірнуў і г. д. А самае прыемнае – гэта калі ў Піліпа першы раз спыталі: “Колькі часу?” – і ён, паважна ўзняўшы руку, зірнуў і адказаў... І адчуў сябе патрэбным чалавекам. Значыць, не дарэмна ён нарадзіўся, не дарэмна жыве на сьвеце, калі ў пэўны момант у пэўным мейсцы ён аказаўся патрэбным пэўнаму чалавеку. Можна, ён нарадзіўся, і жыў, і гадзіннік купіў толькі дзеля гэтага моманту.

У рэшце рэшт мне падалося, што і яна ня новая. Што недзе некалі нешта падобнае я ўжо чытаў. Але забыўся. І зараз не прыдумляў сваё, а прыгадаў чужое. І апошняя думка мне спадабалася болей, чым назва ненапісанага аповеда.



Апофрыкі

Тедымін, добрая душа,
вырваўся неяк разам
са старым а мудрым Ягайлам
на ловы. Было тое
пад Наваградкам. Тедымін
намазаў свае стрэлы добраю
заморскаю атрутаю,
а Ягайлу пашкадаваў даць.
Вось выгналі на іх загоншчыкі
дзіка. Тедымін стрэльнуў –
прамазаў, Ягайла
стрэльнуў – патрапіў,
але што дзіку тая страля
ў азадку? Бяжыць ён проста
на паляўнічых і не зварочвае.
Вось тады і прыгадаў
Тедымін сваю скупагнасьць
нядаўнюю, а Ягайла
пашкадаваў, што ня ўзьлез
загядзя на дрэва. Аднак позна
было ўжо думаць.
Прэба было ўцякаць.

25 студзеня

З задавальненнем паглядзеў футбол. Землякі ў Маскве на кубку Садружнасці. Найлепшы адпачынак – зімовы футбол. Як і, само сабою, летні.

Некалі быў я зацятым заўзятарам менскага “Дынама”. Ніводнага матча не прапускаў. Але з гадамі трошкі астыў. А сёння цалкам адключыўся ля тэлеэкрана, забыўся на ўсе свае клопаты і турботы... Абмыў душу забытымі пачуццямі.

Калі б жыў я ў горадзе, я мог бы стаць класным футбалістам. Дома, у вёсцы, мы, бывала, усё лета, кожны дзень гадзіны па 3-4 бесьператынна гулялі. І не скажу каб проста, бяздумна мячык ганялі. Тэлевізары тады ўжо ледзь ня ў кожнай хаце былі. Вядомых футбалістаў мы ў твар ведалі і стараліся сёе-тое ў іх пераняць. А клічкі якія былі? Не вясковыя, звычайныя, а футбольныя. “Пеле”, “Гарынча”, “Берадор Абдураімаў”... а потым і “Пракоп”...

Мне б сёння тое жаданьне гуляць, тую любоў да футболу – ды да паперы, да пісаньня... Во “шэдэўрай” навыдаваў бы!.. Хіба што, мажліва, той наш футбол тым і вабіў да сябе, што ніколі не ператвараўся і не ператварыўся ён у працу, у прымус, у штодзённыя трэніроўкі, на якія трэба хадзіць, як на ўрокі ў школу. Мажліва, аднак, не зусім так. Бо футбол усё ж такі ёсьць футбол, і няма яго з чым параўнаць, акрамя футболу, і лепшым за яго можа быць толькі футбол.

Кола Дзён.

Здарэнне тыдня

– па абвінавачванні ў хабарніцтве і незаконным захоўванні зброі (двух пісталетаў і малакалібернага карабіна) арыштаваны супрацоўнік мінскай абласной пракуратуры, старшы саветнік юстыцыі. Газеты рэспублікі залічылі гэтае паведамленне ў шэраг сенсацыйных. Праўда, без тлумачэнняў, што яны лічаць сенсацияй: тое, што злачынца – пракурор, ці тое, што ён, пракурор, арыштаваны...

Версії

Вуж і гадзюка.
Бяскрыўднае і бязьлітаснае.
Справа і зьлева. Зьлева і справа.
Суправаджаюць нас па жыцці.

І ніколі ня ведаем мы, за якім паваротам чакае нас бязьлітасная гадзюка, а за якім спалохаемся бяскрыўднага вужа.

Лясная дарога. Вялізная лужына на ўсю яе шырыню: ад дрэваў да дрэваў. Восень, імжа: дробненькія кропелькі дажджу проста вісяць у паветры. Краем дарогі, па мокрым лісьці ідзе хлапчук. Гадоў дванаццаці. На нагах кірзавыя чобаты, і ён сьмела ступае на жоўта-карычневае лісьце, з-пад якога адразу выпіскаецца брудная вада. “Чвяк, чвяк, чвяк”, – гэтак ягоныя крокі агучвае мокрая лістота. Я ня ведаю, што робіць тут гэты хлапчук, куды і адкуль ён ідзе. Я толькі назіраю за ім. Калі я ўбачыў яго, ён ужо ішоў. І зараз ён ідзе. Мокрыя валасы зьліпліся на лбе. Твар абмылі кропелькі дажджу...

Божа, няўжо гэта я?

Піліпкі

Стрэльба ў Піліпа заўсёды вісела на сьцяне. Незараджаная. А каб яна раз у год ня выстраліла, Піліп заломваў яе напалам. А на выпадак, калі ўсё ж такое здарыцца, руля была скіраваная ў столь.

Аднойчы ўвечары прыйшоў Піліп дамоў з працы, а ў бетоннай столі шчарбіна, быццам хто ў яе добры зарад шроту ўсадзіў. Вось тады і паверыў Піліп, што мы не адны ў Сусьвеце, а мажліва, і на Зямлі.

Жонка выправіла Піліпа па хлеб у краму. Выйшаўшы са сваёй кватэры, ён вырашыў палічыць, колькі крокаў будзе ад парога кватэры і да парога крамы. “Раз, – сказаў Піліп, увайшоўшы ў ліфт, – два, тры”, – выходзячы з яго.

Да дзв'ярэй у краму набралася роўна 523 крокі. Вярнуўшыся дамоў Піліп весела спытаў у жонкі: “Як ты думаеш, колькі крокаў будзе ад нашай кватэры да крамы?”

“Пяцьсот дваццаць тры”, – адказала жонка як бы між іншым.

Добры настрой у Піліпа адразу прапаў, і ён моўчкі пайшоў да тэлевізара.

Стрелба и Пинин забрств Висла на сонце.
Незадржана. А кај една руж и гор не вострајина,
Пинин започнаат се каналом. А кај ^{на Вострајина,} усе не такое др-
рине, руже била скривана и стоје.

Адамсін заблажн протиниш Пікин фаміш з прагн, а
 5 ^{бегинна} ~~х~~столи шварбана, бичиш хос з ел рофн жарош прот
 фарфит. Воес тирн : наверн Пікин, што ми не адмн з
 Судвек, а, мапаніва, і не Землі.

25.01.33

Апофрыкі

“Звяверым гадзіньнікі”, – сказаў ваяр і будаўнік Даўмонт і паглядзеў на сонца. “Што зьявараць, я й так ведаю: заўтра будзе позна. . .” – сказаў свае крылатыя словы Міндоўг, бедалага, і дадаў яшчэ крылацей: – “Альбо зараз, альбо ніколі”. – “Добра”, – згадзіўся Даўмонт, – “Хай будзе зараз ноч!” – і загадаў воям заплюшчыць вочы.

У поўнай цемры падышлі
войскі Даўмонта і Міндоўга
да крыжакоў і засьпелі іх
зьнянацку якраз за палуднем.
Галодныя крыжакі доўга
ўцякалі, губляючы на полі
латы, тарчы і мячы.
А ваенная хітраўства ваяра
і будаўнік Даўмонта
ўвайшла ўва ўсе еўрапейскія
вайсковыя падручнікі.

26 студзеня

У “Чырвонцы” надрукаваны мроі Галіны Багданавай “У калядную ноч”. Приемна, што Галя мяне зразумела. Я ад пачатку вызначаў “мроі” не як назву сваіх карацелек, а як жанр. Пра гэта і пісаў ва ўрэзцы да публікацыі ў “ЛіМе”. Аднак рэдактар урэзку зняў.

Мроі – гэта як версэты, пункціры, вершаказы А. Разанава. Праўда, у Галі яны не зусім мроі, бо амаль начыста адсутнічае элемент фантазіі, якім я даражу. У яе філасафічнасьць ёсьць, што і трэба, аднак яе забівае рэальнасьць, прыніжае, зацяпляе, і мроі ператвараюцца ў дзёньнікавыя запісы. Я гэты элемент таксама ўводзіў, але каб занадта не адарвацца ад чытача, і гэтыя, “заземленыя і рэальныя”, бяз шызу і выдумкі, без абсурду ў аснове “штучкі” ці ня горшыя з тых, што я пісаў.

Дарэчы, учора быў час і я перагледзеў напісанае сёлета – і сумеўся: ад былых мрояў засталіся рожкі ды ножкі. Я дэградуую. З больш чым 25 запісаў-мрояў можна выбраць для друку хіба што дзьве ці тры больш-менш прстойныя “версіі”.

Версія

Антон Тамсаарэ Чэхава не чытаў, Сяргей Дубавец і ў рукі ня браў кніжак Камю, а Хорхе Луіс Борхес ніколі ня быў у бібліятэцы. Акутагава Руноскэ ненавідзеў расейскую класічную літаратуру, Анатоль Казлоў ніколі ня чуў пра Булгакава, а Хорхе Луіс Борхес ні разу ня быў у бібліятэцы.

Паверце класікам – яны мацяць.

Кола Дзён.

Юбілей тыдня

– тры гады назад, 26 студзеня 1990 года, быў прыняты Закон аб мовах, у якім беларуская мова абвешчана дзяржаўнай мовай нашай рэспублікі. Юбілей прайшоў ціха і непрыкметна.

Апофрыкі

Кейстут напісў ў Германіі тры грошы ў
панядзелка; і не прынёс. Герман, раўнае душы, і слова
яму не сказаў, а напісў тры грошы ў Міндоўга. Той,
бедалага, пэўна і да сёння чакае прыкуды Кейстут доўг
аддаць.

26. 01. 33.

Піліпкі

У намёце Піліп начаваў аднойчы ў войску. Рамантыка!
Намёт – рамантыка, а не войска. Пра войска лепш наогул
не прыгаварваць. А намёт той быў на дваіх. Яму ў гвардыі
сержантам начаваў ў ім. Пра сержанта гвардыі таксама
лепш не дэмаганізаваць. Зрэшты, і пра ноч тую бяссонную...
Ды і намёт дужэ дэмаганізаваў, працаваў дужэ дэмаганізаваў...
Хэ-э... А як добра думаць пачыналася.
Пра намёт. Пра рамантыку. Пра войска... Цыфу!

26. 01. 33.

Піліпкі

У намёце Піліп начаваў аднойчы
ў войску. Рамантыка! Намёт –
рамантыка, а ня войска. Пра войска
лепш наогул не прыгаварваць.
А намёт той быў на дваіх.
Яны з гвардыі сяржантам начаваў
ў ім. Пра сяржанта гвардыі таксама
лепш не ўспамінаць. Зрэшты, і пра
ноч тую бяссонную... Ды і намёт быў
з дзіркамі, празь якія зоркі былі
відаць, покуль дождж не пайшоў...
Хэ-э... А як добра думаць пачыналася.
Пра намёт. Пра рамантыку.
Пра войска... Цыфу!

Апофрыкі

Кейстут, сама сьціпласьць, пазычыў у Тедыміна тры грошы да панядзелка і не прынёс. Тедымін,
добрая душа, і слова яму не сказаў, а пазычыў тры грошы ў Міндоўга. Той, бедалага, пэўна і да сёння
чакае, покуль Кейстут доўг аддаць.

27 студзеня

На працу хоць ты не ідзі. Нервы, нервы, нервы... Сур'ёзна падумваю пра звальненне. Не хацелася б гэтага рабіць, бо мне шкада "ЛіМ". З-за мяккасці і празмернай далікатнасці, а прасцей – бабскасці гал. рэд. і разгільдзяйства і нахабнасці А. ён канае. А я стаіўся зь імі, – гэтымі якасцямі іхнімі, – змагацца. Замест таго, каб працаваць разам, А. муціць ваду. Абрывае... Устыла губляць свой вольны час і мазгі з-за таго, што нехта гульма гуляе і ня хоча, лянуецца рабіць тое, што абавязаны, за што атрымлівае грошы. Устыла...

Сёння ў "Польмі", у першым нумары, пачытаў рэцэнзію Андрэя Федарэнкі на маю першую кніжку. Ледзь ня класіка ён зь мяне зрабіў, прайда, са шматлікімі агаворкамі і перастрахоўкамі. Цытуе, прайда, ён ня самыя лепшыя мясціны і лепшымі называе далёка ня лепшыя, на мой погляд, апавяданні, аднак жа, у цэлым, рэцэнзія мне спадабалася. Нават калі зірнуць на яе збоку (ня як айтару, пра якога яна напісана), то зроблена яна на добрым узроўні. Андрэй наогул малайчына. А проза яго апошняя проста цудоўная.

Версія

Птушка прабіла шыбу дзюбай, як кулай. Роўненькая такая, кругленькая дзірачка атрымалася. Празь яе зімою, калі мороз замалое шкло, можна будзе назіраць безь перашкоды. Зручная рэч – дзірачка ў шкле. Празь яе можна цыдулку ад сябра ўцягнуць – канспіратыўна ад бацькоў. Празь яе пляваць можна на мінакоў. А можна і вадою абліць з помпачкі. Прахожыя азірацца будуць, шукаць на небе хмаркі, а ты тут, за шыбай, стоены і сме-


Кола Дзён.

Публікацыя тыдня

– «Народная газета» 27 студзеня пад загалоўкам «...Разработать систему общения с В. Быковым» надрукавала выняткі з дакументаў, што прымаліся ў ЦК КПБ у 1987-1991 гадах і паказваюць, якую ролю ў грамадскім жыцці рэспублікі іграла кампартыя. Дакументы з партархіва, якія захоўваліся пад грыфамі «Сакрэтна» і «Зусім сакрэтна», даюцца на мове арыгіналаў і без каментарыяў. Яны, як кажуць, лішнія.

хам сагнуты. У кожным шкле, тым болей у кожнай шыбіне павіна быць такая дзірачка, каб кожны мог празь яе на сьвет паглядзець і сябе за ёю ўбачыць. Апляванага. Аблітага з помпачкі. І найлепш – атрамантам.

Зручная рэч – дзірачка ў шыбе...



Піліпкі

Піліп атаварыў талон: дзьве пляшкі гарэлкі купіў. Адно тут жа выпіў зь незнаёмым сябрам. А другую панёс у кішэні жонцы. Па дарозе яго нагнаў незнаёмы сябар зь яшчэ адным незнаёмым сябрам, але ўжо не Піліпавым, а сваім. Словам, дамоў Піліп прыйшоў з пустою кішэняю. І зь "ліхтаром" пад вокам. Аднак жонка заўважыла толькі апошняе.

Апофрыкі

Стары а мудры Ягайла кожны свой крок разьлічваў наперад на некалькі крокаў. І памыляўся альбо трапляў у непрадбачаныя абставіны радзей за іншых. Але трапляў і, трапіўшы, сам сабе выгаворваў: "Эх, казаў я табе, напярэджаў, а ты не паслухаў..."

28 студзеня

“Страшно далеки они от народа...”, – сказаў некалі Ленін пра мае “Мроі”. Пераглядзеў напісанае апошнім часам і падумаў: наколькі бедны мой навакольны сьвет, настолькі бедныя і банальныя мае “версіі”. Пустата. Перажойваньне адных і тых жа думак. Таптаньне на месцы. З наступнага месяца трэба пачынаць працу над даўно задуманым цыклам аповедаў “Непатрэбныя рэчы”, а “Мроі” пакуль не пісаць. Трэба адпачыць ад іх і напісаць што-небудзь сур’ёзнае.

Зайшоў сёньня Сяргей Вераціла. Прынёс свае вершы. Кожны раз, калі сустракаюся зь ім, здзіўляюся: які начытаны, эрудыраваны чалавек, як дарэчы прыгадвае нешта з прачытанага, як прыгожа гаворыць. А вазьмуся чытаць ягоныя творы – пайсюль выпадковыя словы, думкі ёсьць цікавыя, але выкладзены яны настолькі груба, часам нават каструбавата, што ня верыцца, што пісаў гэта той самы Вераціла. Гэта яшчэ адно пацвярджэньне таго, з чым сустракаўся ўжо ня раз: той, хто прыгожа гаворыць, звычайна ня можа добра пісаць, і наадварот... Яскравы прыклад – Васіль Шушкін.

Кола Дзён. Уступ

«Уберите Ленина с денег» – яшчэ гадоў трыццаць назад напісаў Андрэй Вазнясенскі. Нарэшце, ягоны заклік быў пачуты. Сёлета Цэнтральны банк Расіі пачне выпуск мадыфікаваных 100-, 200-, 300-, 1000- і 5000-рублёвак узору 1993 года. Дзейнічаць яны будуць нараўне са старымі «ленінскімі» купюрамі. У незалежнай Беларусі, якая мае сваіх «зайчыкаў». можна было б паіранізаваць над расейскімі грашовымі праблемамі, калі б не прызнанае найважнейшым рашэньне кіраўнікоў дзяржаў СНД на сустрэчы ў Мінску аб стварэнні Міждзяржаўнага банка і, адпаведна, захаванні рублёвай зоны. Думаецца, паведамленне пра выпуск цалкам расейскай нацыянальнай валюты невыпадкова было аб’яўлена літаральна назаўтра пасля мінскай сустрэчы ў вярхах. Вось ужо хто вядзе незалежную ад СНД палітыку, дык гэта Расія. А Беларусь і іншыя «суверэнныя» дзяржавы па-ранейшаму скачуць пад дудку «старэйшай сястры».

Кола Дзён. Навіна тыдня

– афіцыйная дэлегацыя Рэспублікі Беларусь на чале са Станіславам Шушкевічам 28 студзеня накіравалася ў Швейцарыю на Сусветны эканамічны форум. Падчас знаходжання ў Швейцарыі запланаваны сустрэчы С. Шушкевіча з кіраўнікамі гэтай нейтральнай, як і Беларусь, дзяржавы.

Піліпкі

Піліп сустрэўся неяк зь вядомым пісьменьнікам, якога ведаў па тэлевізары і па фотаздымках у кнізе. Ня тое каб сустрэўся, а проста стаялі яны побач у адной чарзе. Дачакаўшыся, калі пісьменьнік зірне на яго, Піліп сказаў: “А я чытаў вашыя кнігі”. Пісьменьнік ажывіўся, паціснуў Піліпу руку і сказаў: “Вельмі прыемна, вельмі прыемна”. Піліп запісаў потым у сваім дзёньніку: “Цікава, а што запісаў у сваім дзёньніку пра сустрэчу са мною пісьменьнік?”

Коцік быў маленькі і ласкавы – пакуль не падрас. І тады Піліп неўзлюбіў яго. А коцік – жывёла, вядома, тое адчуў. І пачаў усяляк зьдэкавацца зь Піліпа. Прыдрэмле, бывала, Піліп каля тэлевізара на канапе, а коцік – цвыг празь ягоную галаву ды за вялікі палец на назе цап! Мыш яму, бачыш, прымоілася. У Піліпа спрасонку ледзь не інфаркт міякарда, а кацяру хоць бы што – гуляецца, сабака...

А то яшчэ палюбіў ноччу прыходзіць ды на шыю класыцца. Абкруціцца вакол ды грэе сваім цяплом, а Піліп прахоніцца сярэдначы ў жаху, быццам нехта душыць яго, адкіне кацяру і потым з гадзіну заснуць ня можа.

Словам, жыцця ня стала.

Толькі падумаў, як бы пазбавіцца заразы, – дачка ў сьлёзы: не аддам... А жонка ў крык: мы павінны цяпець тых, каго прыручылі, і адказваць за іх, – кніжак начыталася, кінаў наглядзелася, бач ты...

Я то пацяргілю, падумаў Піліп, а вось вы што... Назаўтра ён пайшоў на птушыны рынак і набыў сабе... ага, сабаку.

Версія

Тут быў хлеб. А цяперака – грошы.

І ніхто не зьдзіўляецца гэтаму.

Сьнег пад нагамі карычневых, нібы халва; хлюпае і не разьлятаецца, а проста рассоўваецца ўбакі, як марожанае пад лыжачкай.

Людзі пазіраюць на яго галоднымі вачыма. Грошы, скамечаныя і ў пачках, пераціснутых напалам чорнай гумкай, ляжаць у цэлафанавым пакеціку, у які некалі клалі хлеб, каб не чарсыцьвеў.


Смага. Мучыць, як у пустэльні. Адыходзіць убок хлапчук і бярэ жменю белага, нестэптанага сьнегу,

сыціскае і есьць. Холад, бачна, апякае яго рот, зводзіць скулы; ён крывіцца, але есьць, заядае смагу.

Хлеба няма. І грошы, бяскрыўдныя паперкі, сьмяюцца са свайго гаспадара, здзекуюцца зь яго сваёй непатрэбнасьцю.

Людзі ідуць па сьнежным месіве на тратуары. Затоптваюць чужыя сьляды і пакідаюць свае, каб іх затапталі.

А грошы? Што грошы... Яны растуць, як і сьнег. Яны брудныя, як і сьнег. Яны не спаталяюць смагу, як і сьнег. Яны не... Яны заўсёды толькі “не” і ніколі “так”. Як і сьнег... І ніхто не здзіўляецца гэтаму.



Апофрыкі

*Праз сто гадоў пасья
свайёй сьмерці Тедымін, добрая
душа, вырашыў вярнуцца
на грэшную зямлю,
каб паглядзець, што зь ёю
сталася. І, трэба ж такому
здарыцца, патрапіў
ня ў Вільню, а ў Маскву...*

*Доўга хадзіў ён па вуліцах,
упэўнены, што ў Вільні,
і ня верыў сваім вачам...
Кінуўся ў Наваградак – і зноў
не пашанцавала: патрапіў
у Ноўгарад... Доўга потым
пляваўся Тедымін на небе,
пракмінаючы маскалёў
за здзек з Радзімы.
Пасья тое вандроўкі
перастаў ён вітацца з Іванам
Грозным і Пятром Пёршым.
І як у ваду глядзеў.*

29 студзеня

Зноў узяўся перачытваць Брыля, ягоныя “Усё, што ўражвае”, “Сцежкі, дарогі прастор”, “Свае запісы”... Словам, пяты том Збору твораў (набыў, дарэчы, некалі ў Ветцы ўвесь, як уцэнены, 50 капеек за кнігу). Дзіўны пісьменьнік. Цалкам еўрапейскі, і таму на першы погляд падаецца не беларускім. Упадабаў я гэтае чытаньне яшчэ ў студэнскія гады, аднак даўно не перачытваў. І зараз падумалася: наколькі ўсё ж блізкія мае “Мроі” да Брылёвых запісаў. Ён рабіў і робіць (“Польмя”, №12) тое ж, што раблю і я. Аднак ён, зыходзячы з жыцця, а я абавіраючыся на жыццё. Напісаў: “зыходзячы” і “абавіраючыся” і падумаў – настолькі гэта тонка, што адразу і не зразумееш розніцу...

А можа, яе і няма, гэтай розніцы?

Не, ёсць: ён глядзіць на жыццё стоячы на зямлі, між людзей, я ж лятаючы над жыццём, пазіраючы на іх зверху, і таму ў мяне больш магчымасцяў, я магу і фантазаваць, і выдумляць. Ён прывязаны да жыцця, я ж – адарваны... Аднак, у прыцыпе, трэба мне прызнацца самому сабе, што я, хай і падсвядома, бо дайшло мне гэта толькі зараз, сёння, працягваю ягоную, Брылёву справу.

Працую ў ягонай традыцыі, хоць і новымі сродкамі.

Кола Дзён.

Прызначэнні тыдня

– Прэзідыум Вярхоўнага Савета Беларусі прыняў указы аб прызначэнні Надзвычайнымі Паўнамоцнымі пасламі Рэспублікі Беларусь: у Расіі – Віктара Даніленкі, у Францыі – Ніны Мазай, у Швейцарыі – Анатоля Мардовіча.

Версія

Крокус.

Што такое крокус?

Усплыло ў памяці гэтае слова выпадкова. Само сабою. Узяў я асадку, ліст паперы і напісаў: “Крокус” (гл. вышэй).

Крокус, наколькі памятаю, – нейкая кветка. Не эдэльвейс, аднак прыгожая і, пэўна, рэдкая. Чамусьці думаецца, што крокусы павіны цвісці ў гарах, на горных лугах, і ба-чацца мне яны жоўтымі, хоць і ня верыцца ў гэта. Растуць як экзатычныя ў нас нарцысы, макі альбо цюльпаны, засьцілаючы сабою зямлю аж да далягляду, дзе неба зьліваецца зь зямлёю. А можа, й не. Можа, гэта рэдкія кветкі, кветкі-адзіночкі... Яшчэ ўспывае з памяці (хочацца верыць, што ўспывае, што я і сапраўды нешта ведаю пра гэтыя кветкі), што крокусы вельмі далікатныя і, сарваныя, доўга не жывуць, вянуць проста на вачах. Бачыцца зараз мне голая скала, на якой, на тле неба, стаяць голая, гордыя кветкі...

Са словам “крокус” узнікае яшчэ адна асацыяцыя. Ёсць знакамітыя фотапавелічальнікі, якія называюцца “Крокус”. Гэта ўжо дакладна. Раней былі яны надта дарагімі – 100 рублёў. Цяпер іх зусім не відаць. У нас у журфакаўскай фоталабараторыі

Піліпкі

На хрэсьбінах Піліп напіўся. Як сьвіньня. Прыйшоў дахаты ўвесь у бруд выкачаны, быццам ім нехта ў футбол гуляў. Раніцаю памыўся, памацаў сіняк пад вокам, замазаў ёдам рану на шчацэ і цяжка ўздыхнуў. О, як не хацелася яму ісьці пахмяляцца. Але што паробіш – трэба: не зразумеюць, пакрыўдзяцца. І скупая мужчынская сьляза скацілася з падбітага вока.

У вёсцы Піліп купіў сабе хату “на дачу”. Увечары да яго прыйшоў сусед – пазнаёміцца, значыць. Піліп паставіў на стол пляшку, жонка сабрала цыбулькі, гурочкаў на закусь. Сусед павесалеў, змахнуў з твару нядаўні клопат з учарашняга перапою. І сказаў нарэшце: “Здрастуйце ў хату!”

– Піліп, – сказаў Піліп на знаёмства: як жа піць бязь імяні.

– Што? – перапытаў сусед, падумаў і здагадаўся: – А-а-а, а я Иван, – і ўмела падаў брудную зь леташняга руку.

Выпілі. Закусілі. Памаўчалі. Выпілі. Закусілі. Узялі па трэцяй – як паложана.

– Ну, я пайду, – сказаў сусед.

Піліп зразумеў, што з гэтага моманту стаў ён у вёсцы сваім.

быў адзін “Крокус”, аднак да яго наш выкладчык, нікога не падпускаў. І памятаю, былі “Крокусы” заповітнаю мараю тых аднакурснікаў, якія хацелі стаць фотарэпарцёрамі. На іх, аказваецца, можна было рабіць здымкі метравага памеру.

Можна яшчэ паразважаць, што я ведаю, якія асацыяцыі ўзьнікаюць, калі я думаю гэтае слова: “крок”, “крокі”, “рок”, “рокаш” і нават – “кроквы”... Але вазьму зараз энцыклапедыю і зірну, што там напісана. Ага: “крокус, то же, что шафран”. Вось чаго ня ведаў, таго ня ведаў. Гляджу шафран: “Шафран (крокус), род многолетних трав сем. касатиковых. Ок. 80 видов в Европе, Передней и Средней Азии; в СССР ок. 20 видов. Мн. виды выращивают как декоративные: рыльца цветков III. посевного употребляют как пряность и для окраски пищ. продуктов. 3 вида в Красной книге СССР”. У Ожагава ў дадатак даведваюся: “2. Сорт сладких яблок”... (як я мог пра гэта забыцца?)... “прил. шафранний, -ая, -ое и шафрановый, -ая, -ое (к 1 знач.) III. цвет (жёлто-оранжевый с коричневым оттенком).”

Ну тут можна разгуляцца фантазіі: і “касатиковые”, і “как пряность”, і “для окраски пищ. продуктов”, і “жёлто-оранжевый”, і “сорт яблок”...

Аднак ужо ня хочацца. Да таго ж пра самае галоўнае я не даведаўся: дзе ўсё ж растуць крокусы – у гарах, у стэпе, а можа, у лясах?

Апофрыкі

*Хто-хто, а Міндоўг,
бедалага, добра ведаў,
што такое дабро, а што
такое зло. Каму-каму,
а яму моцна не пашанцавала
ў зямным жыцці.
Сёй-той прагуляў яго,
праспяваў, а Міндоўг,
бедалага, адпакутаваў.
Пахінуў нашчадкаў пасля
сябе дзяржаву, аднак
і сёння яшчэ яго сумліў
гнае: “А ці варта было?”*

30 студзеня

“Падумаў: “А ўсё-такі старэю...” і пастарэў яшчэ на некалькі хвілінаў. Ну, дык ці варта думаць пра гэта?”

Гэта з Брыля. І такіх перлінаў у яго шмат. Вельмі блізкіх да таго, што я хацеў бы ствараць. Аднак зашмат у Брыля і пустых запісаў. І я падумаў, што варта было б прайсціся з алоўкам па ягонай кнізе і адабраць самыя-самыя цудоўныя рэчы. Вядома, алмаз і ў лайне блішчыць. Аднак жменя адборных алмазаў больш уражвае. І ня будуць яны разам здавацца аднолькавымі, а кожны наступны будзе здавацца лепшым, чым папярэдні, і грані ягоныя будуць іграць яшчэ ярчэй і ўражлівей.

Таму і мне ня варта гнацца за колькасцю “версій”, калі буду друкаваць іх. Тут зноў прыгадваецца “бесьсьмяротны” Ленін, якім, аказваецца, добра-такі набітая мая галава, калі я гэтак часта прыгадваю цытаты зь яго. Цяперашняя: “Лепш менш, ды лепш” (праўда, сотні, тысячы людзей да Леніна казалі гэтыя словы, і невядома, хто іх аўтар, аднак у мяне яны – ленінскія, як ні прыкра). Дык вось: лепш менш, ды лепш, лепш адборныя алмазы сярод алмазаў, чым алмазы сярод лайна.

Версіі

Сонца ня люстра, нават не электрычная лямпачка, аднак сьвеціць. Месяц не люстэрка і нават ня нейкая адшліфаваная паверхня, аднак адбівае сонечнае святло. Яны ня думаюць, дзеля чаго яны гэта робяць. Яны ство-

Кола Дзён.

Кур’ёз тыдня

— усяго некалькі тыдняў праіснавала ў Мінску новая сістэма імянных прадуктовых картак. З лютага ў дадатак да картак мінчанам будуць выдадзены звыклія «прасціны» талонаў. Папярэджвалі ж нас: не рвіце, не выкідайце купоны. Глядзіш, і яны спатрэбяцца. У дадатак да «зайчыкаў».

раныя для таго, каб сьвяціць альбо адбіваць сьвятло. А я, проста маленькі чалавек, думаю: дзеля чаго я живу? І, гледзячы на сонца, адказваю сам сабе: каб сьвяціць. Каб сьвяціць?

Кропля вады ўпала на попел. Попел пачарнеў. А калі высах, на ягонай паверхні засталася ямінка.

Яблык упаў на зямлю. Пругка адскочыў і пакаціўся па ёй. Выбраў лагчынку па сабе і заціх.

Чалавек зачапіўся за камень, упаў на зямлю. Падняўся, абцёр пыл са штаноў і пайшоў далей.

Шкарпэткі былі жаночыя. Хоць гэта не панчохі і тым больш ня трусікі і цяжка было пэўна вызначыць іх пол, іх прыналежнасьць. Бо сёньня і мужчыны, і жанчыны носяць белыя, чырвоныя – розныя шкарпэткі, аднак у міліцыі казалі, што яны жаночыя. Нам заставалася верыць. І спадзявацца, што набудзем калі-небудзь і сапраўдныя мужчынскія шкарпэткі. Адметныя, як трусы.

– Між зорак блішчыць, міргае, вабіць да сябе мой позірк адна. Ня самая яркая, ня самая прыкметная на небе. Чаму ж мой позірк скіраваны на яе? Чаму вочы мае выбралі менавіта яе?

Піліпкі

“Мой сябар – твой сябар”, – казаў Піліп сябру, спадзеючыся, што сябравы сябры стануць і ягонымі сябрамі. Але спадзяваньні былі марнымі. Затое сябравы ворагі сталі і ягонымі ворагамі.

– Ты думаеш, выбіралі вочы? Ты думаеш, яшчэ нечы позірк, акрамя твайго, спыняецца на ёй?

– Цяпер дзень, і я не магу табе яе паказаць, мы ня можам праверыць, ці бачыць яе яшчэ нехта, акрамя мяне. Аднак, я так зразумеў, ты хочаш сказаць, што гэта і ёсць мая зорка, якая нарадзілася – загарэлася разам са мною і будзе зьяць, мажліва, усё ярчэй і ярчэй, пакуль буду я жыць?

– У кожнага свая зорка. Гэта несумненна. Але большасці людзей ня дадзена нават паглядзець на неба, каб знайсці там сваю зорку. Ужо тое, што ты ведаеш сваю зорку, нешта азначае.

– Што?

– Хочаш пачуць кампліменты? Не, іх ня будзе. Ты сам павінен вырашыць гэтую задачу.

– Ведаеш, пасля абароны кандыдацкай, мне падалося, што знайсці яе на небе лягчэй. А пасля аднаго майго адкрыцця, задоўга да яго рэгістрацыі і прызнання, а менавіта ў той дзень, калі выспела думка – яна стала яшчэ больш яркай.

– Шкада, сапраўды, што цяпер дзень.

– Паслухай, мне здаецца, што самыя буйныя сёння зоркі, як, скажам, Сірыус, Вега, Альтаір альбо Альдэбаран, раней таксама былі нечымі маленькімі і непрыкметнымі, а потым іх нейкія геніі чалавецтва – Шэкспір альбо Ньютан, Скарына альбо Багдановіч зрабілі бачнымі для ўсіх і самымі яркімі на небасхіле...

– Цікава... Але думаю ўсё ж, што гэта агульныя зоркі, а значыць нічыя. Альбо зоркі тых людзей, якія жылі задоўга да нас і пра якіх мы нічога ня ведаем.

Апофрыкі

*Некалі Ягайла, стары
а мудры, закахаўся
ў маладзенькую дзяўчыну –
простую сялянку. І да таго
яму захацелася мець яе
ў сябе ў прыслуге,
што загадаў ён воям сваім
паехаць у тое селішча
і забраць яе. Воі думалі,
што вязуць нейкую
дзяржаўную злачынніцу,
і па дарозе пакарысталіся ёю
на чарзе (усё роўна ж забіваць
давядзецца...). Ягайла,
як толькі пачуў,
што дзяўчына ў замку, адразу
ж загадаў прывесці яе да яго
ў спачывальню...*

*Па наступную ўпадабаную
дзяўчыну стары а мудры
Ягайла паехаў сам.*

Апокрыфікі

Ніколі Ігала, скарп а муррп, жахаўся ў на-
паўднёвую дзеясціну — прасою селенку. І да таго яму
жахаўся мачае і сабе і прысуду, што даражэ ён
воім сваім пахаван у тое снішча і даражэ ён.
Вой думалі, што водун шынко дурнаўшчыю значыць,
і на фарзе пакарэставіся ён на гарзе (чэй роўна не
дабівае даведзена...) Ігала, як толькі пагуду, што дзеясціну
у зямлі, апраду не даражэ прывесці ён я ён і таго-
ваўню...

Та пачаўшы даражэчыю дзеясціну скарп а мур-
рп Ігала пахаву сам.

30.01.33

Пілінікі

„Мой швар — твой швар“, — кажа Пілін швару, скарэю-
тае, што ~~яго~~ шварав швару скарэю і ягошні швар-
ні. Але скарэванні іні маршні. Завое швараві.
Вораті сталі і ягошні ворагалі.

30.01.33

— Вось як... А ці ёсць у цябе свая зорка?

— Ніколі пра гэта ня думаў і ніколі не задзіраў на неба вочы і не ўпіраўся позіркам у нейкую пэўную зорку. Калі і глядзеў, дык вылучаў для сябе заўсёды толькі сузор'і: Касіяпеі, дзвюх Мядзведзіцаў, Ліры...

— Ніколі не глядзеў... Значыць, ня дадзена... Значыць, нам ніколі не паразумецца... А яшчэ прыкідваешся, што нешта ведаеш...

— Я ведаю, што я нічога ня ведаю. А калі ты ведаеш больш за мяне, дык чаму пытаеш?

— Прабач, замучыла зорка. Кліча, маніць да сябе. А я яшчэ так хачу жыць! Я так хачу жыць!..

31 студзеня

Усё-ткі пратрымайся я цэлы месяц, і гэта ці найвялікшая мая перамога за апошнія часы...

Сёння, цяпер, адчуваю сябе надта кепска. Галава баліць, ціск навішаны (толькі што памераў), сэрца цісьне так, што адймаецца левая рука – усё разам. Аднак вось сяджу і пішу. І буду пісаць яшчэ “версіі”, “апофрыкі” і “піліпікі”. Бо няма куды адкладваць, няма як чакаць лепшых часоў. Жыццё праходзіць... і колькі яго засталося ўжо? А я ўвесь час адчуваў дыскамфорт і ўсё адкладваў пісаньне да лепшых дзён. Асабліва ў Гомлі. Ды і тут, у Менску – покуль ніякой кватэры не было...

Цяжка і зараз. У аднапакаёўцы. Побач гудзе тэлевізар – жонка глядзіць. У мяне гудзе, адвальваецца галава. Аднак лепшых часоў ня будзе... Я не з “сынкой”, якім тое, чаго я не дабіўся й да сёння, даецца ледзь не ад нараджэньня. Я пра спакой, асобную кватэру, уласны кабінет... пра магчымасьць працаваць. Я іх практычна ня меў і ня маю, і трэба зьмірыцца з тым, што, мажліва, і мець ня буду ніколі.

Версіі

Білася аб сыцены, грукала дзвярыма, сыпала ў вокны гарохам завіруха. Спаць не давала ні маладым, што толькі сёння пабраліся і першую ноч былі разам, ні старым, што прыгадалі раптам сваю маладосьць і пільна ўслуховаліся ў сьвіст і грукат завірухі за сьценамі.

Толькі пад ранак паснулі ўсе. Тады сыцішылася і завіруха.

Кола Дзён.

Жарт тыдня

– у Рагачове на ўстаноўчай канферэнцыі створана (а можа, адноўлена) раённая арганізацыя Партыі камуністаў Беларусі. Цяпер у Гомельскай вобласці ва ўсіх раёнах дзейнічаюць райкамы партыі, якая лічыць сябе пераемніцай КПБ. Прачытаўшы гэтую інфармацыю, дыктар БТ Валянцін Аксянцук сказаў: «А зараз сур'ёзнае паведамленне»...


Праклёны. Між зямлёю і небам. Лаянка.
Брудна, склізка, пагана, як у вясковай лазьні.
Маты. Між зямлёю і небам.
Ідзе пасяджэньне парламента.
Ня верыце? Уключыце тэлевізар.
Праклёны. Маты.
Між небам і зямлёю.
Так робіцца вялікая палітыка?
Не, гэта яны думаюць, што так яна робіцца.

За вакном цемра і дождж са сьнегам, ці сьнег з дажджом.
А па тэлевізары – футбол. Не сапраўдны, летні, аднак футбол. Хай сабе і ў зале, у якой, аб'яўляе дыктар, нельга паліць.
Мне паліць можна. Я дома. Але я не палю. Не хачу. Хоць мая любімая каманда і прайграе. Прайграе з буйным лікам.
Усё роўна ў мяне сёньня сьвята. Я гляджу футбол. І мне добра.
Няхай за вакном вецер, і сьнег, і дождж, і цемра, – я ведаю гэта, і мне тым больш добра, і не псуе настрой нават пройгрыш любімай каманды.

Бедненькі сьвет мой згарнуўся ў рог, і мне відаць стала яшчэ меней. Вочы на сьпіне, а іду я некуды ў бок і натыкаюся на свае рукі, што мацаюць сыяну майго жывата. Пуп падміргнуў мне: маўляў, ідзі за мною, і, я безгаловы, паверыў яму, пайшоў сьледам і заблудзіўся зусім у сваіх валасах недзе за ву-

шамі. Доўга крычаў я і аўкаў, але ніхто не адгукаўся, толькі аднойчы даляцеў да мяне нейкі гук, падобны да выстралу. Я пайшоў на яго і выйшаў да дзвюх гладкіх горак, на якія так і ня змог узлезыці, каб агледзецца.

Нават у самім сабе я такі дробненькі і разгублены.



Піліпкі

У пясочніцы гулялі дзеці. Піліп ішоў паўз іх, і раптам пад ногі яму выкаціўся мячык. Піліп хацеў падбіць яго: нага так і хігнулася ўслед, але абдумаўся, спыніўся, падняў мячык і агледзеўся: каму аддаць... Выбраў самае саплівае – у сэнсе самае малое, – і памкнуўся было, але тут заўважыў, што дзеці таксама кінулі свае пільныя справы і пазіраюць на яго. Хто спалохана, хто зь цікавасцю, а хто і з пагардай тонкаю між вуснаў.

“А ўжо ж чалавекі”, – падумаў Піліп пра дзяцей і асьцярожна паклаў мячык на край пясочніцы, каб запомніцца ім усім добрым.

Прышоў да Піліпа нейкі чалавек і, спытаўшы ягонае прозьвішча, паведаміў яму, што ён патомны шляхціч. Піліп здзіўляўся, аднак паверыў яму. Асабліва калі той сказаў, што ў Піліпавых продкаў было вялізнае радавое памесьце (так ён сказаў) пад Мазыром. Піліп ня ведаў гэтага, аднак заўсёды падазраваў, што ён ня прасты чалавек, а патрэбны для чагосьці. Вось не было б яго, і зьнік бы з твару зямлі магутнейшы шляхецкі род...

"31" студзеня 1993 г.

Усе гэкі прафанацыя і гэты лясны і гэты ці найбольшая мая перамога жа апошнія тры... Сёння, жары, ары-
ваю сабе карту кепска. Галава
валіць, кіска навішані (толькі што бя-
пераж), есць піска так, што арытацыя
квая рука — усе роўна. Арытацыя
сердцу і нішу. І буду піска яшчэ
"берыі", "аорыі" і "нішкі". Бо няма
ўсё куды арытацыя, няма яе та-
кае лясных тасоў. Нішкі пра-
ходзіць... і калі яго дастаюць ўжо?
А я ўсё гэ арытацыя рэспандэнт і
ўсё арытацыя пісанне ра лясных
фэй. Акаліва ў бокі. Да і тут, у
мемію — пакуп кватэры на ўжо...
Кепска і жары. У арытацыя. Пабач
цудоўна — кепска галава. У мяне
цудоўна, арытацыя галава. Арытацыя
шчы галаў на будзе... І не з'яві-
коў", які тэ, таю і не рабіць і
сёння, дацяг ледзь не ад карыдаўна-
на. І пра такую, арытацыя кватэры, ~~аары~~
уласны кабінет... пра лясных праца-
ванне. І яе працягва не маю і не маю,
і, трэба ўміраць утні, што, лясны, і
меч не буду ніколі.

Апофрыкі

Пад канец дня Вітаўт зь дзецьмі дабраўся нарэшце да свайго замка. Пастукаў у дзьверы. Варта не адчыняла. Пастукаў яшчэ — цішыня. Быццам і няма за дзьвярыма нікога. Налёг на дзьверы — адчыніліся. Праехаў праз пляц — пуста, ніхто не сустракае... Перапіліся ўсе і ляжалі ўпокат. Пісалі потым у расейскіх летанісах: "Вітаўт зь дзецьмі ўварваўся ў свой замак і пазабываў усіх секірамі"... Пісалі потым, калі ўжо аспрэчыць не было каму.

Версія

Берышкі шат мой жарыць і роз і мяне відаць сапра-
мна мей. Вот на сёння, а іду і шчыра ў бок і націскаю
на свае рэй, што лясныя сядзім найго павата. Пад падырнуў,
мне, напін, іры да мяне, і а, бераліст, падырнуў, агу, з маішоў
алерам і забудзіць звыч у сваіх валасях пера да будылі.
Тоця кратаў і і адукаў, але ніхто не арытацыя, толькі арыта-
цы дакідзіць да мяне кепска іду, падырнуў да выстраляў. І напін
на яго і вінітаў ра дзювак маюкіс торах, на мяне так
і на ўжо ўбавіць, каб арытацыя.

Некты ў сапін сабе і такі ўробышны і разубавіш.

31.03.93.

Змест

Адзін месяц жыцця 1993 года.

Замест прадмовы. 3

1 студзеня.	7
2 студзеня.	10
3 студзеня.	13
4 студзеня.	16
5 студзеня.	19
6 студзеня.	22
7 студзеня.	25
8 студзеня.	28
9 студзеня.	30
10 студзеня.	33
11 студзеня.	36
12 студзеня.	40
13 студзеня.	44
14 студзеня.	48
15 студзеня.	50

16 студзеня.	52
17 студзеня.	54
18 студзеня.	56
19 студзеня.	58
20 студзеня.	60
21 студзеня.	62
22 студзеня.	65
23 студзеня.	68
24 студзеня.	71
25 студзеня.	74
26 студзеня.	77
27 студзеня.	79
28 студзеня.	81
29 студзеня.	84
30 студзеня.	87
31 студзеня.	91

12+

Літаратурна-мастацкае выданне

Пятровіч Барыс

Ідзі адзін, альбо Студзень жыцця

Дзённяк, Кола Дзён, Версіі, Піліпікі, Апофрыкі

Адказны за выпуск *Генадзь Вінярскі*

Рэдактар *Алесь Пашкевіч*

Вёрстка *Людмілы Фомчанка*

Карэктурa *Алены Спрытніч*

Вокладка *Сяргея Кандраценкі*

Падпісана да друку 25.02.2019. Фармат 60×84 ¹/₁₆.

Папера афсетная. Друк лічбавы. Ум. друк. арк. 5,6. Ул.-выд. арк. 3,02. Наклад 300 ас. Зак. 59.

ПУП «Кнігазбор».

Пасведчанне аб дзяржаўнай рэгістрацыі выдаўца, вытворцы, распаўсюдніка друкаваных выданняў № 1/377 ад 27.06.2014.

Вул. Я. Лучыны, 38-93, 220112, Мінск. Тэл./факс (017) 207-62-33, тэл. (029) 772-19-14, 682-83-86.

E-mail: bkniha@tut.by

Надрукавана з арыгінала-макета заказчыка ў ЗАТ «Аргбуд».

Пасведчанне аб дзяржаўнай рэгістрацыі выдаўца, вытворцы, распаўсюдніка друкаваных выданняў № 2/182 ад 15.02.2016.

Вул. Берасцянская, 16, 220034, Мінск.